

नाशिक विभागासाठी १४७४ कोटींची मदत जाहीर

■ **महासागर प्रतिनिधी, नाशिक, दि. १८ :**
सप्टेंबरमध्ये राज्यातील विविध जिल्ह्यांत अतिवृष्टी व पूरामुळे शेती पिकांच्या झालेल्या नुकसानीपोटी शेतकऱ्यांना मदत देण्यासाठी साडेतेहतीस लाखहून अधिक नुकसानग्रस्त शेतकऱ्यांना ३२५८ कोटी रुपयांचा निधी वितरित करण्यास शासनाने मान्यता दिली आहे. यात नाशिक विभागातील सुमारे १५ लाख ८० हजार नुकसानग्रस्तांना साडेअकरा लाख हेक्टर क्षेत्रावरील पिकांच्या नुकसानीपोटी १४७४ कोटी रुपयांची मदत मिळणार आहे

राज्य शासनाने दिवाळीपूर्वी मदतीची रक्कम नुकसानग्रस्तांना देण्याचे आश्वासित केले होते. धनत्रयोदशीच्या दिवशी सकाळीच हे आदेश निर्गमित करण्यात आले. सप्टेंबरमधील शेती पिकांच्या नुकसानीचे जिल्हा प्रशासन व कृषी विभागाने बुध्द पातळीवर पंचनामे केले . अंतिम पंचनामे झाल्यानंतर विभागीय आयुक्तांमार्फत निकषानुसार निधी मागणीचे प्रस्ताव सादर झाले होते. राज्यात २७ लाख ५९ हजार क्षेत्रावरील पिकांचे नुकसान झाले. निश्चित केलेल्या दरानुसार राज्यातील ३३.६५ लाख शेतकऱ्यांसाठी राज्य सरकारने ३२५८ कोटी रुपयांची मदत जाहीर केली आहे. चालू हंगामात यापूर्वी शेती पिकांच्या



नुकसानीसाठी वितरित केलेल्या मदतीचा या प्रस्तावांतर्गत मागणी करण्यात आलेल्या निधीचा समावेश नाही, याची दक्षता घेण्यास सांगण्यात आले आहे. लाभार्थ्यांना मदत देताना दुरुस्ती होणार नाही, याची तहसील व जिल्हाधिकारी कार्यालयांनी काळजी घ्यावी, असेही सूचित करण्यात आले आहे.

सरकारच्या निर्णयानुसार नाशिक विभागातील

सुमारे १५ लाख ७९ हजार २२९ नुकसानग्रस्त शेतकऱ्यांना मदत मिळणार आहे. यामध्ये नाशिक जिल्ह्यातील (४०९४७४), धुळे (१६३५७), नंदुरबार (९३१), जळगाव (३२५३५९) आणि अहिल्यानगर जिल्ह्यातील (८२७११८) बाधित शेतकऱ्यांचा समावेश आहे. विभागात तब्बल ११ लाख ५० हजार ३०१ क्षेत्रावरील पिकांचे नुकसान झाले होते. यात अहिल्यानगरला सर्वाधिक फटका

बसला. या जिल्ह्यात सहा लाख हेक्टर क्षेत्रातील पिकांच्या नुकसानीपोटी ८४६ कोटी, नाशिकमध्ये २.८८ लाख हेक्टर (३१७ कोटी), जळगाव जिल्ह्यात २.४७ लाख हेक्टर (२९९ कोटी), धुळे जिल्ह्यात ११ हजार ५९४ हेक्टर (१० कोटी) आणि नंदुरबार जिल्ह्यात ४४५ हेक्टर (५३ लाख) अशी एकूण १४७४ कोटींची मदत वितरित केली जाणार आहे.

शिवसेनेचे माजी नगरसेवक उमेश बोरगावकरांवर हल्ला

■ **महासागर प्रतिनिधी, कल्याण, दि. १८ :**
कल्याण शहरातून एक अत्यंत धक्कादायक घटना समोर आली आहे. शिवसेना शिंदे गटाचे माजी नगरसेवक उमेश बोरगावकर यांच्या गाडीवर अज्ञात इसमांकडून भीषण हल्ला करण्यात आला आहे. मिळालेल्या माहितीनुसार कार्यालयासमोर सुरू असलेले भांडण सोडवून जखमी व्यक्तीला रुग्णालयात नेत असताना हा हल्ला करण्यात आला. दगडफेकीत बोरगावकर यांच्यासह ज्ञानेश्वर सपाट आणि ओंकार सपाट हे दोघे जखमी झाले आहेत.

हा हल्ला इतका तीव्र होता की, कारवर मोठे मोठे दगड फेकून मारण्यात आले. यामुळे कारच्या खिडक्यांच्या काचा आणि मागील बाजू पूर्णपणे चक्काचूर झाली आहे. कारमधील आसनांवर सर्व काचा विखुरल्या होत्या आणि मोठे दगडही गाडीच्या सीटवर पडलेले दिसून आले.



कार्यालयासमोर सुरू असलेले भांडण सोडवून जखमी तरुणाला रुग्णालयात नेत असताना हा हल्ला झाल्याने परिसरात खळबळ उडाली आहे.

ट्रॅक्टर अंगावर पडून एका तरुणाचा मृत्यू

■ **महासागर प्रतिनिधी, हिंगोली, दि. १८ :**

हिंगोली जिल्ह्यातील आखाडा बाळापूर जवळील कांडलीफाटा शिवारात पायी जाणाऱ्या तरुणांच्या अंगावर ट्रॅक्टर उलटल्याने एक जण ठार तर एक जण गंभीर जखमी झाल्याची घटना शनिवारी ता. १८ दुपारी घडली आहे. जखमीला उपचारासाठी नांदेड येथे हलविण्यात आले आहे. या अपघातामुळे कांडली गावावर



एक जण गंभीर जखमी कांडली फाटा शिवारातील घटना

दिल्याने माहितीनुसार, कळमनुरी तालुक्यातील कांडली येथील विश्वनाथ पतंगे (१७) व त्याचा मित्र कुणाल पानपट्टे (१८) हे दोघे आज दुपारीच्या सुमारास कांडलीफाटा शिवारातून पायी जात होते. यावेळी आखाडा बाळापूरकडून कांडलीकडे जाणाऱ्या ट्रॅक्टरचे अचानक टायर फुटले. या अपघातामुळे चालकाचे वाहनावरील नियंत्रण सुटल्याने ट्रॅक्टर बाजूने जाणाऱ्या विश्वनाथ व कुणाल यांच्यावर अंगावर कोसळले या अपघातात दोघेही ट्रॅक्टरखाली दबल्या गेले.

या घटनेची माहिती मिळाल्यानंतर आखाडा बाळापूर पोलिस ठाण्याचे निरीक्षक विष्णुकांत गुंडे, जमादार पंढरी चव्हाण, प्रशांत शिंदे, शिवाजी पवार, अमोल अडकिणे, गावकरी राहुल उर्फ पिटू पतंगे व इतर गावकऱ्यांनी तातडीने घटनास्थळी धाव घेतली. पोलिस व गावकऱ्यांनी दोघांनाही आखाडा बाळापूर येथील ग्रामीण रुग्णालयात दाखल

केले. मात्र विश्वनाथ यांचा मृत्यू झाल्याचे डॉक्टरांनी जाहिर केले. या अपघातात गंभीर जखमी झालेल्या कुणाल याच्यावर प्राथमिक उपचार करून पुढील उपचारासाठी नांदेड येथे हलविण्यात आले आहे.

दरम्यान, मयत विश्वनाथ हा एकुलता एक मुलगा होता. मयत विश्वनाथ याच्या पश्चात आई, वडिल असा परिवार आहे. या अपघाताच्या घटनेमुळे गावावर शोककळा पसरली आहे. याप्रकरणी सायंकाळी उशीरापर्यंत आखाडा बाळापूर पोलिस ठाण्यात नोंद झाली नाही.

व्हॉईस ऑफ मीडियाचा अभिनव उपक्रम

राज्यातील आठ हजार पत्रकार आणि अकरा हजार कुटुंबीयांचा विमा

■ **महासागर प्रतिनिधी, मुंबई, दि. १८ :**

राज्यातील पत्रकारांच्या हितासाठी काम करणाऱ्या व्हॉईस ऑफ मीडिया आणि व्ही.ओ.एम. इंटरनॅशनल फोरमच्या तीन महिन्यांत राज्यभरातील तब्बल ८ हजार पत्रकार आणि त्यांच्या ११ हजार पत्रकार कुटुंबीयांच्या आरोग्यविमा काढून पत्रकार सुरक्षेच्या दृष्टीने एक नवा आदर्श निर्माण केला आहे. यासोबत पत्रकार यांच्याशी १८ हजार जणांची आरोग्य तपासणी करण्यात आली आहे.

व्हॉईस ऑफ मीडिया आणि व्ही.ओ.एम. इंटरनॅशनल फोरमच्या पंचसूत्रीमध्ये पत्रकार आणि त्यांच्या कुटुंबीयांचे आरोग्य हा महत्त्वपूर्ण विषय आहे. पत्रकार आणि त्यांच्या कुटुंबीयांच्या नियमित आरोग्य तपासणीसह गंभीर आजार, मोठ्या शस्त्रक्रिया आणि आपत्कालीन परिस्थितीत मोफत आरोग्य सेवा उपलब्ध करून देण्यात आली आहे. या कामगिरीबाबत आयुष्यमान भारत मिशन महाराष्ट्र समितीचे अध्यक्ष डॉ. ओमप्रकाश शेठे यांनी सांगितले की, व्हॉईस ऑफ मीडियाच्या सदस्य असणाऱ्या प्रत्येक पत्रकाराला आम्ही राज्यभरात मोफत आरोग्य सेवा देत

आहोत. त्यांच्या परिवारातील प्रत्येक सदस्याला कोणत्याही मोठ्या दवाखान्यात आवश्यक ते उपचार मिळतील, याची आम्ही जबाबदारी घेतली आहे.

डॉ. शेठे पुढे म्हणाले की, मागील दोन वर्षांत आम्ही पत्रकार आणि त्यांच्या कुटुंबीयांच्या आरोग्य सेवेसाठी १० कोटी रुपयांहून अधिक रक्कम थेट रुग्णालयांच्या खात्यात जमा केली आहे. त्यातून पत्रकारांचे उपचार, औषधोपचार आणि आवश्यक वैद्यकीय सेवा उपलब्ध करून दिल्या गेल्या आहेत.

या उपक्रमात प्रदेशाध्यक्ष अनिल मस्के, महासचिव दिगंबर महाले, कार्याध्यक्ष विजय चोरडिया, मंगेश खाटीक, उपाध्यक्ष अजितदादा कुंकूलोळ, सर्व विंगचे प्रमुख अमोल मतकर तसेच कार्यकारिणीतील सर्व पदाधिकारी आणि जिल्हा-तालुका स्तरावरील समन्वयकांनी विशेष पुढाकार घेतला. राज्यातील विविध ठिकाणी आरोग्य कॅम्प आयोजित करण्यात आले. अनेक पत्रकार आणि त्यांच्या कुटुंबीयांना याचा थेट लाभ मिळाल्याचे उदाहरणे राज्यभर दिसून आली आहेत.

मुख्यमंत्री वैद्यकीय सहाय्य कक्षाचे प्रमुख रामेश्वर नाईक यांनी सांगितले की, व्हॉईस ऑफ

मीडियाच्या शिफारशीवरून दररोज ५ ते ६ पत्रकारांच्या आरोग्य प्रकरणांचा आम्ही निपटारा करतो. पत्रकार ही सामाजिक संपत्ती आहे, त्यांचे आरोग्य आणि सुरक्षा हे आमचे प्राधान्य आहे.

या विमा उपक्रमामात भारतीय पोस्ट विभागानेही महत्त्वाची भूमिका बजावली आहे. या संदर्भात पोस्ट विभागाचे वरिष्ठ अधिकारी संजीव भरद्वाज यांनी सांगितले की, एखाद्या संस्थेने इतक्या मोठ्या प्रमाणात आपल्या पदाधिकारी आणि सदस्यांचा विमा काढणे ही पहिलीच घटना आहे. आम्हाला अभिमान आहे की व्हॉईस ऑफ मीडियाने सामाजिक जबाबदारीचा आदर्श निर्माण केला आहे.

आरोग्य विंगचे प्रमुख भीमेश मुनुला यांनी माहिती दिली की, मोठ्या आजारांचे लवकर निदान करून त्यावर उपचार सुरू करण्याचे आमचे प्रयत्न आहेत. पुढील महिन्यात राज्यातील २३० तालुक्यांमध्ये आरोग्य कॅम्प आयोजित केले जातील. व्हॉईस ऑफ मीडिया आणि व्ही.ओ.एम. इंटरनॅशनल फोरमच्या या उपक्रमामुळे राज्यातील हजारो पत्रकार आणि त्यांच्या कुटुंबीयांना सुरक्षिततेचा आणि आरोग्यसेवेचा मजबूत आधार मिळला आहे.

थॅलेसिमिया मुक्त महाराष्ट्र अभियानासाठी अभिनेता जॅकी श्रॉफ होणार सदृच्छादूत

■ **महासागर प्रतिनिधी, नागपूर, दि. १८ :**
थॅलेसिमिया आजाराबाबत नागरिकांमध्ये जागरूकता करण्यासाठी राज्य सरकारने थॅलेसिमिया मुक्त महाराष्ट्र अभियान हाती घेतले आहे. या अभियानासाठी सदृच्छादूत म्हणून हिंदी चित्रपटसृष्टीतील ज्येष्ठ अभिनेते जॅकी श्रॉफ यांची नियुक्ती करण्याचा सरकार विचार करीत आहे. यासंदर्भात जॅकी श्रॉफ यांनी नुकतीच आरोग्य मंत्री प्रकाश आंबटकर यांची भेट घेतली.

थॅलेसिमिया या रक्ताच्या अनुवांशिक आजाराबाबत समाजामध्ये जनजागृती करण्यासाठी सरकार विविध उपक्रम राबवीत आहे. त्यानुसार थॅलेसिमियामुक्त महाराष्ट्र अभियान सरकारकडून हाती घेण्यात आले आहे. थॅलेसिमिया या गंभीर आजारावर मात करण्यासाठी समाजातील सर्व घटकानी, सेवाभावी संस्था, संघटना, प्रतिष्ठित नागरिक आणि वैद्यकीय क्षेत्रातील तज्ज्ञ यांनी एकत्र येऊन कार्य करणे अत्यावश्यक आहे. या अभियानाला लोकचळवळीचे स्वरूप प्राप्त व्हावे आणि या आजाराविषयी सर्वसामान्यांमध्ये अधिक व्यापक जनजागृती करावी, यासाठी सरकारकडून प्रयत्न करण्यात येत असल्याचे प्रकाश आंबटकर यांनी सांगितले.

जॅकी श्रॉफ गेल्या काही वर्षांपासून विविध स्वयंसेवी संस्थांच्या माध्यमातून थॅलेसिमिया



विषयावर सातत्याने कार्यरत आहेत. या आजाराविषयी समाजात जनजागृती करण्यासाठी त्यांनी अनेक उपक्रम राबवले आहेत. तसेच जॅकी श्रॉफ यांना यासंदर्भात शासनाला सहकार्य करण्याची इच्छा आहे.

त्यामुळे त्यांनी शुक्रवारी काश आंबटकर यांची मंत्रालयात सदृच्छा भेट घेतली. राज्य शासनाच्या थॅलेसिमिया मुक्त महाराष्ट्र अभियानासाठी जॅकी श्रॉफ यांची सदृच्छादूत म्हणून नियुक्ती करण्याबाबत या भेटीत अनौपचारिक चर्चा झाली. यावेळी राज्य रक्त संक्रमण परिषदेचे डॉ. पुरुषोत्तम पुरी, उपमुख्यमंत्री वैद्यकीय मदत कक्ष प्रमुख मंगेश चिवटे, गजेन्द्रराज पुरोहित आणि इतर वरिष्ठ अधिकारी, कर्मचारी उपस्थित होते.

पुढील तीन दिवस पावसाचा अंदाज

■ **महासागर प्रतिनिधी, मुंबई, दि. १८ :**

राज्यात सध्या उन्हाचा कडाका, उकाडा आणि दगळा वातावरणही अनुभवयाला मिळत आहे. दरम्यान, हवामान विभागाने पुढील दोन दिवस कोकणासह मध्य महाराष्ट्र आणि मराठवाड्यात पवसाचा अंदाज व्यक्त केला आहे. एकीकडे पावसाची शक्यता असताना सांताक्रूझ येथे शुक्रवारी ३७ अंश सेल्सिअस कमाल तापमानाची नोंद झाली. संपूर्ण राज्यात शुक्रवारी सांताक्रूझ येथे सर्वाधिक तापमान नोंदले गेले. मोसमी पावसाने शुक्रवारी संपूर्ण देशातून माघार घेतली. याचबरोबर दक्षिण भारतात ईशान्य मोसमी वारे सक्रिय झाल्याचे हवामान विभागाने जाहीर केले. राज्यातून मोसमी पावसाने माघार घेतल्यानंतर तापमानात वाढ झाली आहे. अनेक भागात ३४ ते ३६ अंशांरम्यान तापमानाची नोंद झाली आहे. त्यामुळे असह्य उकाडा सहन करावा लागत आहे. सांताक्रूझ येथे शुक्रवारी सर्वाधिक तापमानाची नोंद झाली. तेथे ३७ अंश सेल्सिअस तापमान नोंदले गेले. ते सरासरीपेक्षा अधिक होते. ऑक्टोबरमध्ये कमाल तापमान साधारण ३३ अंश सेल्सिअस इतके अपेक्षित असते. यापूर्वी २०२३ मध्ये ३७.४ अंश सेल्सिअस, २०१८ मध्ये ३८ अंश सेल्सिअस, २०१५ मध्ये ३८.६ अंश सेल्सिअस आणि २०१४ मध्ये ३७.२ अंश सेल्सिअस कमाल तापमानाची नोंद झाली. दरम्यान, पुढील दोन दिवस तापमानातील वाढ कायम राहण्याचा अंदाज आहे.

समुद्रवृन्मन येणारे वारे उशिरा वाहत असल्यामुळे मुंबईच्या तापमानात वाढ झाल्याचे हवामान विभागाने सांगितले. एकीकडे तापमानाचा पारा चढा असताना राज्यातील काही भागात पावसाचा अंदाज व्यक्त केला आहे. कोकण, मध्य महाराष्ट्र आणि मराठवाड्यात पुढील दोन दिवस पावसाची शक्यता आहे. या कालावधीत काही ठिकाणी हलक्या ते मध्यम स्वरूपाच्या सरी बरसतील. अरबी समुद्रात लक्षदीप बेटाजवळ चक्राकार वारे वाहत आहेत. त्यांची दिशा दक्षिणेकडे झुकलेली आहे. त्यामुळे शनिवारी लक्षदीप परिसरात केरळ-कर्नाटक किनाऱ्यालगत कमी दाबाचा पड्डा निर्माण होण्याची शक्यता आहे.

काही वर्षांपासून वेस्ट कर्मचाऱ्यांच्या आर्थिक स्थितीवर आणि प्रलंबित मागण्यांवर अनेकदा तणाव निर्माण झाला होता. मात्र, यंदा नव्या महाव्यवस्थापकांच्या नियुक्तीनंतर कर्मचाऱ्यांचा आत्मविश्वास वाढला आहे. हा बोनस फक्त आर्थिक मदत नाही, तर आमच्या मेहनतीची दखल घेणारा सणाचा उपहार आहे, अशी भावना वेस्ट चालक, वाहक आणि तंत्रिक कर्मचाऱ्यांनी व्यक्त केली.

दरम्यान, राज्य परिवहन महामंडळातील कर्मचाऱ्यांनाही यंदा दिवाळीपूर्वीच आनंदाची बातमी मिळली आहे. राज्य सरकारने एसटी कर्मचाऱ्यांना सहा हजार रुपयांच्या सानुग्रह अनुदानासोबत 12 हजार रुपयांची उचल देण्याचा निर्णय घेतला आहे. दिवाळीच्या तोंडावर आंदोलनाची चेतावणी देणाऱ्या एसटी संघटनांशी चर्चेनंतर उपमुख्यमंत्री एकनाथ शिंदे यांनी स्वतः हस्तक्षेप करून तोडगा काढला होता. त्यामुळे वेस्ट आणि एसटी दोन्ही संस्थांतील कर्मचाऱ्यांसाठी यंदाची दिवाळी सुखद ठरली आहे.

सांगलीत शरद पवार गटाकडून काली दिवाळी



■ **महासागर प्रतिनिधी सांगली, दि. १८ :**
अतिवृष्टी व पूरग्रस्तांसाठी राज्य सरकारने जाहीर केलेली मदत फसवी असल्याच्या आरोप करत राष्ट्रवादी काँग्रेस (शरद पवार) पक्षाच्यावतीने काली दिवाळी साजरी करण्यात आली. पक्षाच्या प्रमुख पदाधिकाऱ्यांसह कार्यकर्त्यांनी जिल्हाधिकारी कार्यालयासमोर मोन पाळत सरकारचा निषेध नोंदवला. राज्यात अतिवृष्टीमुळे चौफेर नुकसान झाले आहे, कधी नव्हे असे नैसर्गिक संकट आल्यामुळे राज्यातील बळीराजा पूर्णत उद्ध्वस्त झाला आहे. झोपलेल्या सरकारला जागे करण्यासाठी पक्षाचे राष्ट्रीय अध्यक्ष खासदार शरद पवार यांच्या नेतृत्वाखाली

नाशिक येथे भव्य मोर्चा काढून राज्यात सरसकट कर्मामाफी व ओला दुष्काळ जाहीर करून हेक्टर ५० हजार रुपयांची मदत करण्याची मागणी सरकारकडे व्यक्त केली होती. मात्र, महायुती सरकारने घाईघाईत ३६ हजार ५०० कोटींची फसवी मदत जाहीर केली आहे.

सरकारने बळीराजाच्या डोळ्यात धुळीफेक करून ही फसवी मदत दिलेली आहे. त्याचा पक्षाच्यावतीने निषेध करण्यात आला. शासनाने ही फसवी मदत करण्यापेक्षा तातडीने सरसकट कर्मामाफी करून, ओला दुष्काळ जाहीर करावा, हेक्टर ५० हजार रुपयांची मदत करावी, अशी मागणीही करण्यात आली.

धोरण जागरूकता वृद्धीसाठी टाटा संस्थेच्या विद्यार्थ्यांचा पुढाकार

■ **महासागर प्रतिनिधी मुंबई, दि. १८ :**

टाटा इन्स्टिट्यूट ऑफ सोशल सायन्सेसच्या एमए पब्लिक पॉलिसी आणि एलएलएम इन सोशल पॉलिसीच्या विद्यार्थ्यांनी थाराशीव-तुळजापूर प्रदेशात डॉ. देवकुमार जेकर यांच्या मार्गदर्शनाखाली ग्रामीण समुदायांशी संवाद साधला, कल्याणकारी योजना आणि मूलभूत सुविधांमध्ये प्रवेश सुधारण्यात सार्वजनिक धोरणाची महत्त्वाची भूमिका अधोरेखित केली. परस्परसंवादी स्त्रे, गाव बैठका आणि सहभागी सर्वेक्षणांद्वारे, विद्यार्थ्यांनी ग्रामीण विकासाचे निकाल कसे वाढवू शकतात हे दाखवून दिले.

गोंधळवाडी येथे आयोजित जन सुनवाई (सार्वजनिक सुनावणी) हा या सरावाचा एक महत्त्वाचा टप्पा ठरला. या सुनावणीमुळे नागरिकांना त्यांचे सार्वजनिक सेवा हक्क थेट वापरण्यास आणि प्रशासनाला जबाबदार धरण्यास प्रोत्साहन दिले. गावकऱ्यांनी मद्यण आणि अनियमित वीजपुरवठा यासारखे गंभीर समस्या सामाजिक प्रश्न मांडले. यामुळे



विद्यार्थ्यांना धोरण बदलण्यासाठी लोकसहभाग आणि पारदर्शक प्रशासनाचे महत्त्व स्पष्ट झाले. जिल्हा मुख्य कार्यकारी अधिकाऱ्यांसोबत झालेल्या बैठकीमुळे जमिनीवरील समस्या प्रशासनाच्या सर्वोच्च स्तरावर थेट मांडण्याची संधी मिळली. पिकांचे नुकसान भरपाई आणि आरोग्यसेवेचा अभाव यासारख्या मुद्द्यांवर प्रकाश टाकण्यात आला. हा अभ्यास दौरा सार्वजनिक धोरण आणि कायद्याच्या विद्यार्थ्यांसाठी एक अमूल्य अनुभव ठरला. स्थानिक पंचायत आणि जिल्हा प्रशासनातील

अधिकाऱ्यांसोबत संवादात्मक सत्रे देखील आयोजित करण्यात आली होती. या सत्रांमुळे विद्यार्थ्यांना प्रशासन संरचना, सहभागी नियोजन आणि तळगाळतीतील सामाजिक कल्याणकारी कार्यक्रम राबविण्यात येणाऱ्या आव्हानांना समजून घेता आले. गावातील स्थानिक समुदायातील लोकांनी आमचे उत्साहाने स्वागत केले आणि सरकारी अधिकाऱ्यांनी पूर्ण सहकार्य केले, असे टीआयएसएस सार्वजनिक धोरणाच्या विद्यार्थिनी सैलत, जानकी, अंशल तेलंग यांनी मनोगतातून सांगितले.



आदिवासी बहुल गावातील हंगामी मजुरांच्या पोटावर मार

❖आदिवासी वनमजूरांच्या मजुरीवर वनकर्मचाऱ्यांचा डल्ला ❖चोवीस तासांची ड्युटी सक्तीची ❖वनमजूरांची केवळ १७० रुपयांत बोळवण

महासागर जिल्हा प्रतिनिधी किन्ही(बोळे)दि.१८ऑक्टोंबर : नागझिरा व्याघ्र प्रकल्पात वनमजूरांचे शोषण करण्यात येत असल्याची बाब पुढे आली आहे. जंगलात फायर लाईनचे काम करणाऱ्या वनमजूरांना फक्त १७० रुपये रोजी (मजुरी) देण्यात आली आहे.

जंगलात काम करणाऱ्या वनमजुरंपैकी ६ मजुरांना वर्ष होऊन अद्याप रोजीच दिली गेली नसल्याने मजुरांमध्ये संतापाची लाट उसळली आहे . कामाचा वाऊचर मागितले असता नागझिरा व्याघ्र प्रकल्पाच्या

कर्मचारी व अधिकारी चुप्पी साधून आहेत. यावरून यात मोठे गोंडबंगाल असल्याचेही बोलले जात आहे.

शिवाय या आदिवासींच्या मजुरीवर वनकर्मचारी डल्ला मारतात. हंगामी मजुरांना तीन महिन्यांसाठी कामावर ठेवले जाते. त्यासाठी त्यांना २४ तास ड्युटी करावी लागते. वनविभाग चे कर्मचारी व अधिकारींकडून असे हे वनमजुरांचे शोषण केव्हा थांबणार असा प्रश्न उपस्थित होत आहे. नवीन नागझिऱ्यातील उमरझरी दोन मध्ये २४ डिसेंबर २०२४ ते ६ जानेवारी २०२५ या कालावधीत

फायर लाईनचे काम वनरक्षक बोरकर यांच्या कार्यकाळात करण्यात आले. यासाठी आतेगावातील १३ मजुरांनी १३ दिवस काम केले. मजुर अंतोतम मानकर, सुरेश गणवीर, मनसुख मानकर, सुर्यभान प्रत्येकी, वच्छला मानकर, मंगला मानकर, कविता गणवीर, रत्ना कळपते, धर्मशीला कळपते, कावेरी सुधाकर प्रत्येकी, शालु वरकडे, राजकन्या कळपते या-नी वाघाच्या तोंडात जाऊन घाम गाळला. पोटाची खळगी भरण्यासाठी मजुर म्हणून कर्तव्यपालन केले. चांगली रोजी मिळावी यासाठी त्यांनी कठीण परिश्रम केले. परंतु

कामगारांना १३ दिवसांचे २२१८ रुपये त्यांच्या बँक खात्यावर तब्बल पाच महिन्यांनंतर पाठविण्यात आले. सत्यशिला जयदास कळपते या-ंच्याबँक खात्यावर २२१९ रुपये १३ दिवसांची मजुरी आर एफ ओ महाकॅम्पाकडून देण्यात आली.

यापैकी राजकन्या राजकुमार कळपते यांच्या बँक खात्यावर अद्याप ही पैसे (मजुरी) पाठविण्यात आली नाही. या का-मावर ज्यांनी कामच केले नाही. मजुर म्हणून कामावर च आले नाह-ी. त्यांच्या नावाने पैसे जमा केल्याची चर्चा आहे.

याप्रकरणी शहानिशा करण्यासाठी व्हाउचर मागितले असता ते देण्यासाठी नागझि?याचे वनपरिक्षेत्र अधिकारी सागर बारसागडे यांनी नकार दिला.

पाच वनमजूरांचे शोषण ; मजुरीच मिळाली नाही
उमरझरी एक येथे वनरक्षक राठोड यांच्या काळात देवतुळस काढण्याचे काम गेल्यावर्षी सप्टेंबर महिन्यात करण्यात आले. त्यासाठी विस ते पंचवीस मजुरांनी काम केले. आपलं जिव मुठीत धरून वन्यप्राण्यांच्या भागात जाऊन जंगलात काम केल्यानंतर १६३ रुपये



लेबर डे यांच्या अकाऊंट मधून त्यांना ३ दिवसांची मजुरी म्हणून ४८९ रुपये २३ डिसेंबर २०२४ ला मिळाले. आपलं जिव मुठीत धरून वन्यप्राण्यांच्या भागात जाऊन जंगलात काम केल्यानंतर १६३ रुपये

रोजी पडली. हे सप्टेंबर २०२४ मध्ये करण्यात आले होते. अशीच परिस्थिती इतर मजुरांची आहे. जंगलातील देवतुळस काढण्याचे पैसे गिता परसराम सयाम, सोविंदराव प्रत्येकी, रिना राजकुमार

त्यांच्या विरुध्द औषधे व सौंदर्य प्रसाधने कायदा १९४० व त्याखालील नियम १९४५ अंतर्गत कारवाई घेण्यात येईल याची त्यांनी नोंद घ्यावी.
अशा सूचना श्रीमंती शहाणाज ताजी , सहाय्यक आयुक्त (औषध विभाग) अन्न व औषध प्रशासन , भंडारा यांनी दिल्या आहेत .

जि. प. हायस्कूल सानगडीच्या विद्यार्थीनीचे मैदानी स्पर्धेत सुयश

महासागर प्रतिनिधी सानगडी दि.१८ऑक्टोंबर : चंद्रपूर येथे नुकतेच युवा व क्रीडा संचलनालय पुणे व जिल्हा क्रीडा अधिकारी कार्यालय चंद्रपूर, यांच्या संयुक्त विद्यमाने जिल्हा क्रीडा संकुल चंद्रपूर येथे आयोजित विभागस्तरीय मैदानी क्रीडा स्पर्धेत पीएमश्री जि.प. हाय. व.क. महाविद्यालय सानगडी येथील विद्यार्थ्यांनी मैदानी स्पर्धेत यश संपादन केले. यात १७ वर्ष वयोगटात मुलींमध्ये हसीना गौरीशंकर बावनकुळे हिने भाला फेक स्पर्धेत प्रथम क्रमांक पटकाविला.या खेळाडूंची आता राज्यस्तरीय भाला फेक स्पर्धेसाठी निवड झाली आहे. तसेच धनश्री खंडारे हिचा ३ किमी चालणेत तिसरा आणि तुषार नागपुरे याने उंच उडी स्पर्धेत तृतीय क्रमांक प्राप्त केला आणि हे दोघेही प्रमाणपत्राचे मानकरी ठरले. त्यांच्या या यशासाठी



शाळेचे मुख्याध्यापक डी एच मेंडे, एच एम कापगते,क्रीडा शिक्षक गणेश झिंगरे,विनोद बुरडे, अरविंद सोनवाने, अर्चना नानोटी व सर्व

शिक्षक,शिक्षकेत्तर कर्मचारी व शालेय विद्यार्थ्यांनी विजयी खेळाडूंचे हार्दिक अभिनंदन केले व पुढील वाटचालीसाठी शुभेच्छा दिल्या.

मुझा / झरी गावातील पांदन रस्त्याची दैन्यावस्था


❖ग्रामपंचायतन घेतली ‘धृतराष्ट्राची’ भूमिका; ❖शेतकरी संतप्त, निष्क्रिय कारभार चव्हाट्यावर!

महासागर प्रतिनिधी लाखांदूर दि.१८ऑक्टोंबर : तालुक्यातील मुझा/झरी येथील पांदन रस्त्यांची अवस्था अत्यंत दयनीय झाली असून, पावसाळ्यात चिखल व खड्ड्यांमुळे शेतकऱ्यांना शेतीत जाणे-येणेही मुश्कील झाले आहे. अनेक वर्षांपासून ही समस्या कायम असताना, ग्रामपंचायतीने याकडे हेतुपुरस्सर दुर्लक्ष करून ‘धृतराष्ट्राची भूमिका’ घेतल्याचा आरोप संतप्त शेतकरी करत आहेत. शासनाने कागदावर लाखो रुपयांचे पांदन रस्ते मंजूर केले असले तरी, ते प्रत्यक्षात गावात उतरलेच नसल्याचे चित्र आहे. यामुळे सरपंचाचा निष्क्रिय कारभार चव्हाट्यावर आला असून, ग्रामपंचायत विरोधी नाराजीचा सूर तीव्र झाला आहे.

‘कागदावर रस्ते, प्रत्यक्षात चिखल’

मुझा/झरी गावातील शेतकऱ्यांसाठी शेतीत जाण्याचा प्रमुख मार्ग असलेल्या पांदन रस्त्यावर मोट्या प्रमाणात खड्डे पडले आहेत. अनेक ठिकाणी रस्त्यावर दलदल निर्माण झाली आहे. शेतीची अवजारे, बी-बियाणे आणि शेतमाल वाहून नेणे तर दूरच, साधे चालणेही या रस्त्यांवरून कठीण झाले आहे.

विशेष म्हणजे, शासनाकडून पांदन



रस्त्यांसाठी मोठा निधी उपलब्ध होत असतो आणि हे रस्ते ‘मातोश्री ग्राम/शेत पाणद रस्ता’ योजना किंवा इतर निधीतून तयार करण्याचे निर्देश आहेत. मात्र, मुझा/झरी येथे हे रस्ते केवळ कागदावरच अस्तित्वात असल्याचा शेतकऱ्यांचा अनुभव आहे.

ग्रामपंचायतीचे दुर्लक्ष, शेतकरी संतप्त
स्थानिक शेतकऱ्यांनी ग्रामपंचायतीकडे वारंवार रस्त्यांच्या दुरुस्तीची मागणी केली. मात्र, सरपंच आणि ग्रामविकास अधिकारी यांनी या गंभीर समस्याकडे जाणीवपूर्वक दुर्लक्ष केले. या दुर्लक्षामुळेच ग्रामपंचायतीने ‘धृतराष्ट्राची भूमिका’ घेतल्याचा आरोप शेतकरी करीत आहेत.

‘दरवर्षी पावसात आम्हाला याच हाल-अपेष्टांना सामोरे जावे लागते. ग्रामपंचायत फक्त आश्वासने देते, पण प्रत्यक्ष काम काहीच होत नाही,’ अशी संतप्त प्रतिक्रिया एका शेतकऱ्याने दिली.

निष्क्रिय कारभार चव्हाट्यावर
रस्त्यांच्या या दैन्यावस्थेमुळे सरपंचाचा निष्क्रिय कारभार चव्हाट्यावर आला आहे. पांदन रस्त्याची दुरुस्ती करणे हे ग्रामपंचायतीच्या प्राथमिक कामांपैकी एक आहे. इतकी गंभीर समस्या असतानाही सरपंच आणि सदस्यांनी लक्ष न दिल्याने शेतकऱ्यांमध्ये ग्रामपंचायत विरोधी तीव्र नाराजी आहे.

त्वरित या पांदन रस्त्यांची दुरुस्ती न केल्यास, ग्रामपंचायतीसमोर मोठे आंदोलन छेडण्याचा इशारा संतप्त शेतकऱ्यांनी दिला आहे.

गढूळ पाणीप्रकरणात भागडीची पाहणी; अन्य गावांच्या समस्यांकडे लक्ष देण्याची गरज

❖भागडी येथील प्रकार : आरोपानंतर सरसावली यंत्रणा; ❖ तालुक्यातील अन्य गावांमधील पाणी प्रश्नाकडे सरपंचांचे दुर्लक्ष?

महासागर प्रतिनिधी लाखांदूर दि.१८ऑक्टोंबर : गावात पिण्याच्या पाण्याचा पुरवठा व्हावा यासाठी शासनाच्या जलजीवन मिशनअंतर्गत जवळपास ९२.९१ लाख रुपये किमतीची पाइपलाइन टाकण्याची योजना राबविण्यात आली. मात्र, शासनाचे लाखो रुपये खर्च होऊनदेखील नागरिकांना पाणीपुरवठा योजनेतून गढूळ पाणीपुरवठा होत असल्याचा आरोप थेट भागडीच्या सरपंचांनी आमदारांसह खासदारांकडे केला होता. या घटनेची दखल घेत खासदारांनी हा मुद्दा पालकमंत्र्यांसमोर जिल्हा नियोजन समितीच्या बैठकीत उपस्थित केल्याने पालकमंत्र्यांनी चवक चौकशीचे आदेश दिले आणि अधिकाऱ्यांनी पाणीपुरवठा योजनेची प्रत्यक्ष पाहणी केली.

तालुक्यातील पिण्याच्या

पाण्याची गंभीर समस्या

लाखांदूर तालुक्यात ही समस्या केवळ भागडी गावाची नसून अनेक इतर गावांमध्येही नागरिकांना पिण्यायोग्य पाणी मिळत नाही. कित्येक गावातील नागरिक नाइलाजाने पिण्यासाठी पाण्याची खरेदी करून आपली तहान भागवत आहेत. एकीकडे जलजीवन मिशनसारख्या योजनांवर लाखो रुपये



खर्च होत असतानाही, नागरिकांना शुद्ध पाणी मिळत नसल्याने या योजनांच्या अंमलबजावणीवर मोठे प्रश्नचिन्ह उभे राहिले आहे. मात्र, या गंभीर समस्याकडे अनेक गावातील सरपंच पुरेसे लक्ष देत नाहीत किंवा प्रशासनाकडे प्रभावीपणे पाठपुरावा करताना दिसत नाहीत.

लाखांदूर तालुक्यातील भागडी हे जवळपास ५ हजार लोकसंख्या असलेले गाव आहे. या गावात सुरुवातीला ग्रामीण पाणीपुरवठा योजनेअंतर्गत पाणीपुरवठा केला जात होता. पावसाळ्याच्या दिवसांत चुलबंद नदीला गढूळ पाणी येत असल्याने नागरिकांना गढूळ पाण्याचा पुरवठा होत होता. सरपंच ओमिता मातेरे यांनी पुढाकार घेत

नागरिकांना शुद्ध पिण्याच्या पाण्याचा पुरवठा व्हावा यासाठी मागणी केली. गावात जलजीवन मिशनची योजना तयार करण्यात आली. या योजनेअंतर्गत वॉटर ट्रीटमेंट प्लांट तयार करण्यात आला.

सध्या हा वॉटर ट्रीटमेंट प्लांटची क्षमता केवळ ३० हजार लिटर असल्याने, तेवढे शुद्ध केलेले पाणी गावातील नागरिकांची तहान भागवू शकत नाही. तसेच, प्लांट नियमित काम करीत नसल्याने नागरिकांना नियमित गढूळ पाण्याचा पुरवठा होतो. गावकऱ्यांनी महिला सरप-चाच्या लक्षात आणून देताच त्यांनी गढूळ पाण्याची बाटली आमदार नाना पटले यांच्या आमसभेत आणली. त्यांनी घटनेचे गांभीर्य लक्षात घेत

अधिकाऱ्यांना चौकशीचे आदेश दिले. खासदारांनीही हा मुद्दा पालकमंत्र्यांसमोर मांडला.

पाहणी दरम्यान या

अधिकाऱ्यांचा होता समावेश

१३ ऑक्टोबर रोजी भागडी येथील पाणीपुरवठा योजनेची प्रत्यक्ष पाहणी करण्यासाठी भंडारा जिल्हा परिषदेचे उपमुख्य कार्यकारी अधिकारी माणिक चव्हाण, कार्यकारी अभियंता विजय देशमुख, टाकविकास अधिकारी मनोजकुमार बडोले, उपअभियंता मारबते, सरपंच ओमिता मातेरे, उपसरपंच निखिल वासनिक, ग्रामसेवक शहारे, पम्प मातेरे यांनी गावातील पाणीपुरवठा योजनेची पाहणी केली.

अन्य सरपंचांनी आदर्श घ्यावा!

औषधी दुकानामधून डॉक्टरांच्या चिठ्ठीशिवाय कफ सिरप खरेदी करू नये : अन्न व औषध प्रशासन

महासागर प्रतिनिधी भंडारा दि.१८ऑक्टोंबर : नागरिकांनी, विशेषतः लहान मुलांना खोकला झाल्यावर कफ सिरपची खरेदी डॉक्टरांच्या चिठ्ठीशिवाय खरेदी करू नये, असे आवाहन सहायक आयुक्त (औषधे) अन्न व औषध प्रशासन , भंडारा यांच्यामार्फत करण्यात आले आहे.

त्याअनुषंगाने आरोग्य व कुटूंब कल्याण मंत्रालय भारत सरकार यांचे ३ ऑक्टोबर २०२५ व राज्याचे औषध नियंत्रक यांचे ७

ऑक्टोबर २०२५ रोजी परिपत्रकानुसार रजिस्टर्ड प्रॅक्टीशानर यांच्या चिठ्ठीवरच औषधांची विक्री करावी अशा सूचना औषध व्यावसायिकांना देण्यात आल्या आहेत. औषधे व सौंदर्य प्रसाधने कायदा १९४० व नियम १९४५ मध्ये सुध्दा औषधांची विक्री नियंत्रित असावी व शोडयूल एच

औषधे ही डॉक्टरांच्या चिठ्ठीनुसारच रुग्णांना विक्री करावी, असे कायद्यास अभिप्रेत आहे. सर्व औषध विक्रेत्यांनी खोकल्याची औषध रजिस्टर्ड प्रॅक्टीशनर डॉक्ट-रांच्या चिठ्ठी शिवाय करू नये याची दक्षता घेण्यात यावी. डॉक्टरांच्या चिठ्ठी शिवाय कफ सिरपची विक्री होत असल्याचे निदर्शनास आल्यास

जिल्हयात ‘जल जीवन मिशन’ची कामे पूर्ण; पण कंत्राटदारांचे बिल थकीतच

आर्थिक कोंडीमुळे रोजगार देणारेच झाले ‘बेरोजगार’

महासागर प्रतिनिधी लाखांदूर दि.१८ऑक्टोंबर : केंद्र सरकारच्या महत्वाकांक्षी ‘जल जीवन मिशन’ योजनेअंतर्गत जिल्हयातील अनेक गावांतील पाणीपुरवठा योजनांची कामे पूर्ण झाली आहेत. ‘बेरोघरी नळ कनेक्शन’ देण्याचा उद्देश सफल होत असतानाच, दुसरीकडे या कामांची बिले मात्र गेल्या अनेक महिन्यांपासून थकीत असल्याने कंत्राटदार मोट्या आर्थिक संकटात सापडले आहेत.

जिल्हयात ‘जल जीवन मिशन’ची कामे पूर्ण; पण कंत्राटदारांचे बिल थकीतच

आर्थिक कोंडीमुळे रोजगार देणारेच झाले ‘बेरोजगार’

महासागर प्रतिनिधी लाखांदूर दि.१८ऑक्टोंबर : केंद्र सरकारच्या महत्वाकांक्षी ‘जल जीवन मिशन’ योजनेअंतर्गत जिल्हयातील अनेक गावांतील पाणीपुरवठा योजनांची कामे पूर्ण झाली आहेत. ‘बेरोघरी नळ कनेक्शन’ देण्याचा उद्देश सफल होत असतानाच, दुसरीकडे या कामांची बिले मात्र गेल्या अनेक महिन्यांपासून थकीत असल्याने कंत्राटदार मोट्या आर्थिक संकटात सापडले आहेत.

बिले थकल्याने कंत्राटदारांची आर्थिक कोंडी

जिल्हयात जल जीवन मिशन

अंतर्गत कोट्यवधी रुपयांची कामे पूर्ण झाली आहेत, परंतु शासन दरबारी या कामांचे बिल अडकून पडले आहे. काही कंत्राटदारांची तर ११ कोटीपेक्षा अधिक रक्कम थकीत आहे.

ही बिले वेळेवर न मिळाल्याने, कंत्राटदारांना काम पूर्ण करण्यासाठी घेतलेले कर्ज, हात उसने घेतलेले पैसे आणि मजुरांची देणी देताना अडचणी येत आहेत.

व्याजाने घेतलेल्या पैशांवर व्याज वाढत असल्यामुळे त्यांची आर्थिक कोंडी झाली आहे.

रोजगार देणारेच झाले बेरोजगार

या कंत्राटदारांनी स्थानिक मजुरांना, वेल्डर्सना, आणि इतर कामगारांना रोजगार दिला होता. मात्र, बिले न मिळाल्याने आता त्यांच्यापुढे नवे काम घेणे तर दूरच, पण जुने कर्ज फेडणेही कठीण झाले आहे.

या परिस्थितीमुळे, अनेकांनी आपले व्यवसाय आणि मजुरांना दिलेला रोजगार थांबवला आहे. इतरांना काम देणारे हे कंत्राटदार आज स्वतःच आर्थिक विवंचनेत अडकून ‘बेरोजगारांसारखे’ जीवन जगत आहेत.

शासनाने तातडीने निणऱ्य घेण्याची गरज

या गंभीर प्रश्नावर शासनाने तातडीने योग्य निणऱ्य घेणे अत्यंत

दावा न केलेल्या ठेवी परत मिळवा

जिल्हयातील १५०,४१२ खातेदारांना आवाहन

महासागर प्रतिनिधी भंडारा दि.१८ऑक्टोंबर :

भंडारा जिल्हयातील विविध बँकांमधील वैयक्तिक, संस्थात्मक आणि सरकारी योजनांच्या खात्यांमध्ये सुमारे ३२ कोटी रुपयांच्या दावा न केलेल्या ठेवी शिलूक आहेत. या ठेवींचा एकूण १५०,४१२

खातेदारांना परतवा मिळवून देण्यासाठी विशेष जनजागृती मोहीम हाती घेण्यात आली आहे. ही मोहीम १ ऑक्टोबर ते ३१ डिसेंबर २०२५ या काळावधीत जिल्हा अग्रणी बँक – बँक ऑफ इंडिया यांच्या पुढाकाराने आणि सर्व सदस्य बँकांच्या सहकार्याने राबविण्यात येत आहे, अशी माहिती जिल्हा

अग्रणी बँक व्यवस्थापक राजू नंदनवार यांनी दिली.

. नंदनवार यांनी सांगितले की, देशभरात सुमारे १ लाख ३५ हजार कोटी रुपयांच्या दावा न केलेल्या ठेवी विविध बँकांमध्ये शिलूक आहेत.

त्यापैकी महाराष्ट्र राज्यात ५८६६ कोटी रुपये, ज्यात वैयक्तिक खात्यांच्या ४६१२ कोटी, संस्थांच्या १०८२ कोटी, आणि सरकारी योजनांतील १७२ कोटी रुपयांच्या ठेवी समाविष्ट आहेत.

रिझन्स बँक ऑफ इंडियाच्या नियमानुसार, १० वर्षांपासून निष्क्रिय असलेल्या खात्यांतील ठेवी ‘ठेवीदार शिक्षण आणि जागरूकता निधी

(Depositor Education and Awareness Fund DEAF)’ मध्ये हस्तांतरित केल्या जातात. तथापि, खातेदारांना आपले पैसे परत मिळवण्याचा पूर्ण हक्क आहे.

ठेवी परत मिळविण्यासाठी संबंधित खातेदारांनी आपल्या बँकेत संपर्क साधून आवश्यक कागदपत्रे व अद्ययावत खर्भ सादर करणे आवश्यक आहे.

या मोहिमेद्वारे सर्वबँकांकडून जनजागृती शिबिरे व ग्राहक भेटी आयोजित केल्या जाणार असून, खातेदारांनी या संधीचा लाभ घ्यावा, असे आवाहन जिल्हा अग्रणी व्यवस्थापक राजू नंदनवार यांनी केले आहे

खडकी ते कारधा रस्ता तात्काळ दुरुस्त करा

उपोषणाचा ईशारा

महासागर प्रतिनिधी मोहाडी दि.१८ऑक्टोंबर : तालुक्यातून कोका अभियारण्यातून खडकी ते कारधा जाणारा जी.प्र.क्र. १६ हा मार्ग अतिशय खराब झाला असून जनप्रतिनिधी व अधिकारी यांच्या उदासीन धोरणाने या मार्गावरून ये जा करणाऱ्यांचे मोठे हाल होत असून हा मार्ग त्वरित दुरुस्त करावा , अशी मागणी माजी जी. प्र. सदस्या सरिता के. बी. चौरागडे यांनी कार्यकारी अभियंता सा.बा.विभाग भंडारा यांना दिलेल्या निवेदनातून केली आहे. रस्ता दुरुस्तीला उशीर झाल्यास ढीबरवाडा ग्रामपंचायत कार्यालयसमोर आमरण उपोषण करण्याचा ईशाराही त्यांनी दिला आहे. मुंबई ते हावडा हायवे क्रमा-क ६ पासून सुरू होणारा जिल्हा मुख्य मार्ग क्रमांक १६ हा मांडवी खडकी कडडी ते बीरसी (तिरोडा) येथे जाऊन मरसर ते गोदिद्या या हायवेस जाऊन हा मार्ग मिळतो हा मार्ग तिरोडा ते भंडारा येथे देण्यासाठी सर्वात कमी अंतराचा मार्ग असल्यामुळे प्रवास करणारे लोक या मार्गास आपली पैसेत दाखवितात व या मार्गाने ये जा करतात हा मार्ग कोका अभयारण्यातून जातो . कु-हाड बंदी आल्याने व कोका अभयारण्य घोषित झाल्याने झाडांची कत्तल होणे बंद आहे व हा जंगल दिवसेंदिवस घनदाट होत आहे , या जंगलात वन्यप्राण्यांची मोठी



वर्दळ आहे . वन्यप्राणी दिवसाढवळ्या वा रात्री मोट्या प्रमाणात जंगलातून ढिवरवाडा व मांडवी येथील शेत शिवािरात चरण्याकरिता व वैनांगंगा नद-ीकडे दिवसाढवळ्या रोड ओलांडून जातात . वन्यप्राण्यांच्या उपद्रवामुळे या दोन्ही गावातील शेतकऱ्यांनी आपली हजारो एकर शेती पडीत ठेवली आहे . हा परिसर नदी काठावर आहे पाण्याची मुबलकता आहे जमीन सुपीक आहे परंतु वन्य प्राण्यांच्या उपद्रवा मुळे शेतकरी आपल्या शेतात पीक घेऊ शकत नाही त्यावन्य प्राण्यांच्या भीतीमुळेरात्रीवाहन चालविणारे व्यक्ती थोड्या वेगाने वाहन चालविण्याचा प्रयत्न करतात परंतु खड्डेच एवढे मोठे आहेत की ट्रॅ व्हीलर किंवा चार चाकी वाहन या मार्गांना दहाच्या स्पीडच्या वर वाहन चालवू शकत नाही हा रस्ता गिड्डी उघडलेला खड्डे पडलेला असल्यामुळे वाहनांना मोट्याप्रमाणात हानी होत आहे. अनेक वाहने पंचर सुद्धा होतात या मार्गास दुरुस्त करावे म्हणून अनेक वेळा आंदोलन रास्ता रोको निवेदन सर्वच काही करण्यात आले परंतु कुंभकर्णी झोपत असलेले प्रशासन अजून जागे

झाले नाही त्यामुळे हा मार्ग अजूनही नादुरुस्त आहे. देशाचे बांधकाम मंत्री नितीन गडकरी हे रस्ते बांधकामा साठी प्रसिद्ध आहेत. विकास पुरुष म्हणून त्यांना संबोधले जाते. परंतु या रस्त्यास कुठले ग्रहण लागले आहे माहीत नाह-ी. गडकरी साहेबांचा मानस साखर कारखाना याच मार्गावर येतो त्यांच्या कारखान्यात उस नेणाऱ्या वाहनांना मोठा त्रास सहन करावा लागतो परंतु पाणी कुठे मुरते हे कळेनासे झाले असून गडकरी साहेबांनी याकडे लक्ष देणे गरजेचे वाटते . १० कोटीचा डोंगरदेव ते ढिवरवाडा रस्ता मंजूर झाला असून त्या रस्त्याला वेळोवेळी निधी प्राप्त होत नसल्याने त्या रस्त्याचे काम कासव गतीने सुरू आहे. परंतु जंगलातून जाणारा रस्ता अजून मंजूर झाला नसून हा रस्ता तात्काळ मंजूर करावा तसेच सुरू असलेले काम वेगाने सुरू व्हावे व मोट्याप्रमाणात हानी होत आहे. अनेक करून द्यावा व लोकांना होणाऱ्या शारीरिक व मानसिक त्रासापासून मुक्ती द्यावी , अशी मागणी माजी जी. प. सदस्या सरिता के. बी. चौरागडे यांनी केली आहे.

स

दिवाळी हा भारतीय संस्कृतीतील सर्वात मोठा, प्रसिद्ध आणि आनंददायी सण मानला जातो. अंधारावर प्रकाशाचा विजय, अज्ञानावर ज्ञानाचा विजय आणि दुःखावर आनंदाचा विजय हे या सणामागील मूलभूत तत्त्व आहे. दिवाळीत घरांची स्वच्छता केली जाते, दिवे लावले जातात, रांगोळ्या काढल्या जातात, पारंपरिक कपडे परिधान केले जातात, गोडधोड पदार्थ खाल्ले जातात आणि लक्ष्मी पूजन केले जाते. पण गेल्या काही वर्षांपासून या सणात फटाके फोडण्याची प्रथा अतिशय मोठ्या प्रमाणात वाढली आहे, जी पर्यावरणासाठी आणि समाजासाठी हानिकारक नुकसान दायक ठरत आहे. अनेक वेगवेगळ्या प्रकारचे रोग वाढून मानवी आरोग्य धोक्यात येत आहे, त्यामुळे उत्तम दीर्घायुसाठी आजच्या काळात फटाके मुक्त पर्यावरण पूरक दिवाळी साजरी करणे ही आजच्या काळाची गरज बनली आहे.

फटाक्यांमुळे होणारे दुष्परिणाम

प्रदूषण आणि आरोग्यावर होणारे परिणाम: फटाके फोडल्यामुळे प्रचंड प्रमाणात धूर, कार्बन डायऑक्साईड, सल्फर डायऑक्साईड आणि इतर विषारी वायू हवेत मिसळतात. त्यामुळे हवा दूषित होते. ही दूषित हवा श्वासावाटे शरीरात गेल्यास फुफ्फुसांचे आजार, दमा, अॅलर्जी यासारख्या समस्या निर्माण होतात. लहान मुलं, ज्येष्ठ नागरिक, व दम्याचे रुग्ण यांना याचा मोठ्या प्रमाणात त्रास होतो.

फटाके मुक्त दिवाळी साजरी करूया....

निसर्गाचे नुकसान टाळू या!

होतो. फटाके आपल्या आरोग्यावर थेट वाईट परिणाम करत असतात, त्यामुळे सर्वांनी फटाके मुक्त दिवाळी साजरी करणे गरजेचे आहे. **प्राणी-पक्ष्यांचे हाल** काही वर्षांपूर्वी ज्यांच्या चिचिवाटणे प्रत्येकाची सकाळ आनंदी व गोड व्हायची, ते अनेक पक्षी हल्ली दृष्टीस सुद्धा पडत नाहीत. कुत्रे- मांजरे, गुरे- ढोरे, निसर्गातील पक्षी हे पशु-प्राणी फटाक्यांचा मोठा आवाज आणि प्रकाश यामुळे घाबरतात. अनेकदा ते घराबाहेर पळतात, त्यांना अपघात होतात, किंवा ते काही काळ खाता-पिताही नाहीत.

पक्ष्यांची आवाजाच्या दाबामुळे श्रवणशक्ती कमी होण्याचेही प्रमाण वाढते. माणसांसोबतच इतर जीवसृष्टीची काळजी घेणे हे आपले नैतिक कर्तव्य आहे, कारण आपल्या प्रमाणेच त्यांना सुद्धा जगण्याचा अधिकार आहे.

पर्यावरणाचे नुकसान फटाके फोडल्यामुळे फक्त वायूच नव्हे तर ध्वनी प्रदूषणही मोठ्या प्रमाणावर होते.

प्रा. अंबादास नरसिंगराव पाचंगे राष्ट्रीय सेवा योजना कार्यक्रम अधिकारी, श्री स्वामी समर्थ विद्या प्रसारक मंडळाचे कला, वाणिज्य व विज्ञान महाविद्यालय रावळगाव, ता. मालेगाव, जि. नाशिक. ७०५८१९९६७ pachangeambadas@gmail.com

फटाक्यांचा मोठा आवाज १०० डेसिबलपेक्षा अधिक असतो, जो कानांसाठी घातक आहे. यामुळे वातावरणातील शांतता भंगते आणि सजीव सृष्टीला मोठ्या प्रमाणात धोका निर्माण होतो. शिवाय फटाक्यांमध्ये वापरले जाणारे प्लास्टिक व रसायन यामुळे जमिनीदेखील प्रदूषित होते. **अपघातांची शक्यता वाढते** प्रत्येक दिवाळीत देशभरात अनेक लहान- मोठे अपघात फटाक्यांमुळे होत असतात. काही जणांचे हात भाजतात, तर काहींच्या डोळ्यांना इजा होते, काहींचे कपडे पेटतात आणि काही वेळा आग लागून

जीवितहानीही होते. लहान मुलं अनेक वेळा फटाके चुकीच्या पद्धतीने फोडतात आणि त्यांना गंभीर दुखापत होते. त्यामुळे फटाके केवळ खेळण्याची गोष्ट नाही, तर ते बऱ्याचवेळा नुकसान दायक सुद्धा ठरतात हे प्रत्येकाचे लक्षात घेणे गरजेचे आहे. **फटाके मुक्त दिवाळीचे फायदे:** फटाके न फोडता दिवाळी साजरी केली, तर त्याचे केवळ मानवालाच नाही तर संपूर्ण निसर्गाला अनेक फायदे होतात. अशा दिवाळीत ध्वनी आणि वायू प्रदूषण होत नाही. त्यामुळे हवा स्वच्छ राहते आणि श्वसनाच्या आजारांपासून मानवाचा बचाव होतो. पशु-पक्ष्यांना त्रास होत नाही. अपघातांचा धोका टळतो. सर्वसामान्य गरीब माणसाला आपल्या परिसरातील रुग्णांना तसेच वृद्धांना शांत आणि सुखद सण अनुभवता येतो. शिवाय, फटाक्यांवर होणारा अनावश्यक खर्चही वाचतो, ज्यातून गरजूंना आवश्यक ती मदत करून आपण एखादा चांगला सामाजिक उपक्रम राबवू शकतो, त्यामुळे

लो कशाहीत निवडणुकीला खूप महत्त्व आहे. निवडणुकीमुळेच सक्षम सत्ताधारी व विरोधक मिळतात. देश स्वतंत्र होऊन ७८ वर्षे झाले त्यापैकी जवळजवळ ७० वर्षे एकाच पक्षाची सत्ता असल्याने हम करे सो कायदा हीच मानसिकता सर्वांवर लादली गेली.

त्यानंतर आलेल्या सरकारने देशाला प्रगतीपथावर नेण्याचे ध्येय ठेवून निवडणूक घेतल्या परिणामी गेल्या काही वर्षात अनेक वर्षे सत्तेत राहिल्या नंतर त्या पक्षाला निवडणुकीत मिळालेल्या अपयशामुळे ते सैरभैर झाले आहेत. त्यामुळे येणाऱ्या प्रत्येक निवडणुकीत विकासचा मुद्दा दूर करून आरोप प्रत्यारोप, लांगूनचालन, दंगली घडवणे,आतंकवादी हस्ले, हिंसा, आंदोलने, मत चोरी, ईव्हीएम मशीन या गोष्टींवर प्राधान्य दिले जात आहे. आताची निवडणूक एक वेगळ्या मुद्द्यावर शक्यता शक्यता आहे ती म्हणजे तथाकथित प्राणी प्रेमी मग ते भटके कुत्रे असोत, आक्रमक हत्ती किंवा कबुतरे असोत त्यांच्या रक्षणासाठी राजकीय पक्ष

निवडणुकांचे बदललेले घातक रूप

स्थापन केले जात आहे. दादरच्या कबूतरखाना विरुद्ध न्यायालयाच्या निर्णयाविरुद्ध जैन समाज आक्रमक होऊन मुंबई महानगरपालिका निवडणुकीत एक स्वतंत्र पक्ष म्हणून निवडणूक लढण्याचे जाहीर केले आहे. हे जाहीर करत असतांना त्यांची भाषा ऐकून शांतिप्रिय असलेला जैन समाज कोणत्या दिशेला जात आहे हे न समजण्यासारखे आहे. माणसापेक्षा प्राणी महत्त्वाचे आहेत असे काही लोकांना वाटते आणि त्याप्रमाणे ते त्यांना वाचवण्यासाठी प्रयत्न करतात. सत्ये शिवाय हे शक्य नसल्याने सत्ता पालट करण्यासाठी रोज नव नवीन पक्ष निर्माण होत आहे. निवडणूक आयोगाने अशा राजकीय

पक्षांनी ध्येयधोरणे, त्यांचे आर्थिक व्यवहार तपासून त्यांना मान्यता देणे गरजेचे आहे. मान्यता मिळाल्यानंतर आपल्या जाहीरनाम्याप्रमाणे ते काम करत आहे की नाही हे पाहणे देखील निवडणूक आयोगाने केले आहे. काही राज्यातील विधानसभा निवडणुकीत भाषिक राजकारणाचा देखील वापर होत असल्याचे दिसून आले आहे. या सर्वांतून एकच दिसून येते ते म्हणजे पैसा आणि सत्ता ही आपल्याकडे असावी असे वाटते. विकासाचा मुद्दा हा गौण ठरत आहे. खरंतर देश विकसित झाला तरच तो सुजलाम सुफलाम होऊ शकतो. सर्वांचे आर्थिक पाठबळ पण वाढू शकते. देशाला सुजलाम सुफलाम

न बनवता देशाला गुलामगिरीत परत कसे दकलता येईल हेच आता वेगवेगळ्या निवडणुकीतून पाहायला मिळते. उमेदवार देताना त्याचे चारित्र्य, समाजासाठी केलेले कार्य न बघता कोणालाही अगदी गुहेगाराला देखील तिकीट दिले जाते. तो गुहेगार कारागृहातून निवडणूक लढवून जिंकतो हे अतिशय दुर्दैवी आहे. सर्व पक्षांच्या या ध्येयधोरणांमुळे सामान्य मतदार निवडणुकीत असमाधानी असून तो निवडणुकीत सहभागी होत नाही. निवडणुकीच्या निमित्ताने मिळणारी सुद्धी ही अन्य कारणासाठी किंवा मौजमजा करण्यासाठी वापरली जाते. मतदान करायला खूप कमी लोक स्वतःहून येतात. जे येत नाही त्यांना वेगवेगळी आभिषे दाखवली जातात किंवा एकाच व्यक्तीचे दोन, तीन किंवा त्यापेक्षाही जास्त मतदान केंद्रात नाव असल्याने ते त्या त्या ठिकाणी जाऊन मतदान करतात. लोकशाही ला हे किती घातक आहे ह्याचा विचार करण्याची गरज आहे.

सोन्यामध्ये कॅरेंट म्हणजे नेमके काय? मेट्रोमधून प्रवास आणि सुरक्षेची काळजी

आपण गेल्या अनेक महिन्यांपासून सोन्याबद्दल माहिती बघत आहोत. आज आपण आधी वाचकांचे प्रश्नोत्तर घेत आहोत, ज्यामुळे सर्व वाचकांना त्याचा लाभ मिळेल तथा कॅरेंट बद्दल माहिती जाणून घेणार आहोत, जी व्यवहारात अत्यंत उपयोगी अशी आहे.

प्रश्न : एखाद्या व्यक्तीने एका दिवशी वीस लाख रुपयांची रजिस्ट्री करून घेतल्यास आय टी रिटर्न नसतांना देखील त्या वर कोणती कारवाई होते? आत्मागम पंढरीनाथ भांगे, वाघवानी (खु), तालुका उदगीर, जि. लातूर. **■** वीस लाखांची रजिस्ट्री करून घेतल्यास काही अडचण येत नसते परंतु यात खालील मुद्दे तुम्हाला लक्षात ठेवावेच लागतील. सर्वात आधी तुम्हाला खरेदी केलेल्या रजिस्ट्रीसाठी पैसे कुठून आले, याचे सोर्स दाखवणे आवश्यक राहील. दुसरे महत्त्वाचे म्हणजे तुम्ही सांगितले की इन्कमटॅक्स रिटर्न भरत नाहीत, याचाच सोप्याभाषेत अर्थ असा की तुमचे उत्पन्न टॅक्सेबल मर्यादच्या आत आहे. इन्कम टॅक्सबल लिमिटच्या खाली असुन ही तुम्ही वीस लाखांचे पॅमेंट करत आहात, हा एक scrutiny चा विषय निघू शकतो. यासाठी आपण आपले उत्पन्न दाखवुन पूर्ण टॅक्स भरावे. अन्यथा हे वीस लाख तुमच्या उत्पन्नात न दाखवलेले उत्पन्न म्हणून जोडले जाईल. त्या उत्पन्नावर regular रेट प्रमाणे इन्कमटॅक्स तर भरावेच लागेल त्या शिवाय पेनल्टी व व्याज ही लागेल. आपण अधिक माहितीसाठी जवळच्या सी. ए. चा सल्ला घ्यावा.

प्रश्न : सोन्यात आपण नेहमी कॅरेंट हा शब्द ऐकतो, कॅरेंट म्हणजे नेमके काय आहे? **■** कॅरेंट म्हणजे सोन्याला मौजण्यासाठी वापरले जाणारे

माप. यामुळे आपल्याला सोन्याची शुद्धता कळते. याच्यात 24 कॅरेंट हे सर्वात शुद्ध मानले जाते. 24 कॅरेंट म्हणजे 99.9% सोनं असते. तथा याचा कोंड नंबर 999 लिहिले जाते. हे सोने गुंतवणुकीसाठी आदर्श मानले जाते. हे सर्वाधिक टिकाऊ असते. 24 कॅरेंट सोने हे शुद्ध सोने आहे.

आपण पुढील आठवड्या पासून गोल्ड मॉनीटायझेशन स्कीम तथा गोल्ड बॉन्ड वगैरेची सविस्तर माहिती बघणार आहोत, जी व्यवहारात जोखीम भरलेल्या व सोनं न सांभाळता बँक मार्फत सरकारला देऊन नियमित उत्पन्न कर्स मिळवू शकतो इत्यादी बदल माहिती सविस्तर जाणून घेणार आहोत. ज्या वाचकांचे काही प्रश्न असतील त्यांनी त्यांच्या नावासह सविस्तर प्रश्न 9422218428 या नंबर वर फक्त व्हाट्सॲप करावे, त्यांची उत्तरे लेखमालेत निःशुल्क याच पेपरमध्ये दिली जातील. ■ ■

कॅरेंटचे विविध प्रकार व Percentage of fineness काय आहे ? ण वर वर्णन बघितले तसेच वर्णन ील ठेवलावरून करता येईल.	प्रश्न त्या सवि 94 नंब व्हा त्या लेख या जा
शुद्धतेची टक्केवारी	कोड
99.9%	999
95.8%	958
91.6%	916
87.5%	875
75%	750

प्रश्न : दरवर्षी सोने-चांदीचे दर कसे वाढत आहेत? **■** सोनं, चांदीचे दर गेल्या 100 वर्षांचे खालील प्रमाणे आहेत.

वर्ष	सोन्याचे भाव (10 ग्रॅम)	चांदीचे भाव (1 किलो)
1925	18	61
1930	18	46
1940	36	48
1945	62	110
1950	99	160
1955	99	142
1960	111	185
1970	184	521
1980	1330	2655
1990	3200	6443
2000	4395	7765
2010	16320	27255
2015	26245	37825
2020	43251	39495
18/10/2025	120910	172000

रेल्वे प्रवास, विमान प्रवासाचे जसे नियम असतात. जसे की कोणत्या वस्तू या प्रवासादरम्यान घेऊन जाऊ नये त्याच प्रमाणे मेट्रो प्रवासाचे देखील बरेच नियम असतात. मेट्रो प्रवासादरम्यान नक्की कोणत्या वस्तू घेऊन जाण्यास बंदी असते आणि या नियमांचे पालन केले नाही तर काय होते? हे अनेकांना माहित नसते.

मेट्रो स्टेशनमध्ये प्रवेश केल्यानंतर तुमच्या बॅग तपासल्या जातात. स्कॅनर मशीनमध्येही चेक केल्या जातात. तसेच सीसीटीव्ही कॅमेरे देखील असतात. त्यामुळे असे अनेक वस्तू आहेत ज्या तुम्ही मेट्रो प्रवासादरम्यान घेऊन जाऊ शकत नाही. नेल्यास कारवाई होऊ शकते किंवा दंड भरावा लागू शकतो. डीएमआरसीच्या नियमांनुसार, खोटी बंदूक घेऊन जाऊ शकत नाही. तसेच चाकू, काप्री, तलवारी, ब्लेड, पिस्तूल इत्यादी धारदार आणि टोकदार शस्त्रे, हॅंडग्रेनेड, गनपावडर, फटाके, प्लास्टिक स्फोटके किंवा इतर स्फोटक पदार्थांसारखी स्फोटके, स्वयंपाकाचा गॅस, पेट्रोलियम, रंग, ओल्या बॅटरी किंवा इतर ज्वलनशील पदार्थ. अशा वस्तू घेऊन जाण्यास मनाई असते.

आपल्या आरोग्यास आकार देण्यात आहार सर्वात महत्त्वाची भूमिका बजावतो. म्हणूनच, आपण आपल्या आहारात अशा गोष्टींचा समावेश करणे महत्त्वाचे आहे जे आपल्या संपूर्ण आरोग्यास समर्थन देतात, जसे की अपराजिताच्या फुलांपासून बनविलेले हर्बल टी.

या फुलाला नीलकंठ फूल किंवा शंखपुष्पी किंवा फुलपाखर मूत्र फूल असेही म्हणतात. अपराजिता फुलाला धार्मिक महत्त्व देखील आहे. औषधी गुणधर्मांनी परिपूर्ण हे सुंदर फूल भगवान शंकराला खूप आवडते. जर तुम्ही शिवलिंगावर अपराजीचे फूल अर्पण केले तर तुमच्या जीवनात नेहमीच आनंद, यश आणि सकारात्मकता असते. बरेच लोक त्याच्या सौंदर्यामुळे आपल्या बागेत स्थान देतात, परंतु आपल्याला माहित आहे का की त्याच्या फुले आणि इतर भागांमध्ये अँटीऑक्सिडेंट, अँटी-इन्फ्लेमेटरी आणि अँटीबॅक्टेरियल गुणधर्म असतात. अशा परिस्थितीत, आपण याच्या सेवनाने अनेक आरोग्य फायदे देखील मिळवू शकता. त्याच्या गुणधर्मांमुळे आपण अपराजिता फुलाचे आरोग्य फायदे घेऊ शकतो. हे मेंदू आणि

वाहून नेण्यास सक्त मनाई असते. हे केवळ सुरक्षेच्या दृष्टिकोनातून धोकादायक नाहीत तर संपूर्ण स्टेशन किंवा ट्रेनलाही धोका निर्माण करू शकतात. स्वयंपाकाचा गॅस सिलेंडर, पेट्रोल, डिझेल, रंग, ओल्या बॅटरी इत्यादी ज्वलनशील पदार्थांनाही आप लागण्याच्या धोक्यामुळे सक्त मनाई आहे. तेल, तूप आणि इतर द्रव पदार्थ उघडपणे वाहून नेण्यास देखील मनाई आहे. आवश्यक असल्यास, ते हवाबंद डब्यात साठवले पाहिजेत.

विशेषतः खेळण्याच्या बंदुका, तलवारी किंवा शस्त्रांसारखी दिसणारी खेळणी वापरण्यास मनाई आहे. यामुळे इतर प्रवाशांना भीती वाटू शकते आणि त्यांना खरा धोका समजण्याची चूक होऊ शकते.

अपराजिताच्या सौंदर्यामुळे आपल्या बागेत स्थान देतात, परंतु आपल्याला माहित आहे का की त्याच्या फुले आणि इतर भागांमध्ये अँटीऑक्सिडेंट, अँटी-इन्फ्लेमेटरी आणि अँटीबॅक्टेरियल गुणधर्म असतात. अशा परिस्थितीत, आपण याच्या सेवनाने अनेक आरोग्य फायदे देखील मिळवू शकता. त्याच्या गुणधर्मांमुळे आपण अपराजिता फुलाचे आरोग्य फायदे घेऊ शकतो. हे मेंदू आणि

पचनक्रियेसाठी सर्वोत्तम मानले जाते. चिंता असेल किंवा खूप तणाव असेल तर त्याच्या फुलांपासून बनवलेला चहा पिणे खूप फायदेशीर ठरू शकते. अपराजिता हर्बल चहा पिऊन तुम्ही तुमच्या तणावाला निरोप देऊ शकता. होय, अपराजिता फुलांपासून बनविलेला चहा तणाव कमी करण्यास, चांगली झोप घेण्यास आणि आपला मूड सुधारण्यास मदत करतो. जर आपल्याला बर्‍याचदा चिंता किंवा चिडचिडेपणाची लक्षणे आढळली तर आपण हा चहा आपल्या आहारात जोडू शकता.

फटाके टाळणं म्हणजे केवळ पर्यावरण रक्षण नाही, तर संपूर्ण समाजाची व स्वतःच्या आरोग्याची काळजी घेणे आहे. **फटाके मुक्त दिवाळी साजरी करण्यासाठीचे पर्याय** आज आपण फटाके न फोडता अनेक पर्यायी मार्गाने दिवाळी साजरी करू शकतो. घरी मातीचे दिवे लावा, रांगोळीने घर सजवा, आकर्षक कलाकृतीने कंदील बनवून लावा आणि परिसर सुंदर ठेवा. घरगुती फराळ तयार करा आणि आपोष्टींना तसेच गरजूंना वाटप करा. लहान मुलांना याचे महत्त्व पटवून देणाऱ्या लोकशाहीत्यातील गोष्टी सांगा, मैदानी व बौद्धिक खेळ खेळा, आपल्या गल्लीत या निमित्ताने सांस्कृतिक कार्यक्रम आयोजित करा. गरजू लोकांना कपडे, अन्न किंवा मिठाई वाटा. झाडे लावा व ते जगवण्यासाठी प्रयत्न करा, विविध सामाजिक उपक्रमात भाग घ्या. सोशल मीडियावरून फटाके मुक्त दिवाळीबद्दल लोकांमध्ये जनजागृती करा. शेवटी दिवाळीचा मूळ उद्देश हा आनंद, एकता आणि सकारात्मकता पसरविण्याचा आहे. प्रदूषण, त्रास आणि अपघात यांना प्रोत्साहन देणे, हे या सणाच्या मूळ हेतूच्या विरुद्ध आहे. त्यामुळे आपण सर्वांनी मिळून फटाके मुक्त, पर्यावरणपूरक आणि आरोग्यदायी दिवाळी साजरी केली पाहिजे. ही जबाबदारी केवळ सरकार किंवा पालकांची नाही, तर प्रत्येक नागरिकाची आहे. चला तर मग, या दिवाळीत एक शपथ घेऊया - फटाके टाळूया, आनंद वाढवूया, आणि इतरांसाठी नावा आदर्श निर्माण करूया!

: कृत्रिम बुद्धिमत्ता (एआय) : वरदान की शाप?

आजचा काळ माहिती आणि तंत्रज्ञानाचा आहे आणि आजचे जग हे तंत्रज्ञानाच्या वेगाने बदलणारे जग आहे. संगणक, इंटरनेट, मोबाईल यानंतर मानवजातीसमोर उभे राहिलेले सर्वात मोठे आव्हान व संधी म्हणजे कृत्रिम बुद्धिमत्ता.

विज्ञानाने इतकी झेप घेतली आहे की, मानवी मेंदूची कार्यपद्धतीच यंत्रामध्ये उतरवली गेली. या शोधाला आपण कृत्रिम बुद्धिमत्ता म्हणजेच आर्टिफिशियल इंटेलिजेंस (एआय) असे म्हणतो. हे तंत्रज्ञान म्हणजे मानवी मेंदूचे यंत्ररूप.

माणसासारखे विचार करणे, शिकणे आणि निर्णय घेणे ही क्षमता याच्याकडे आहे. सुरुवातीला केवळ स्वप्न वाटणारे हे तंत्रज्ञान आज आपल्या घराघरात, खाशेलातल्या मोबाईलपासून ते जगाच्या अर्थव्यवस्थेपर्यंत पोहोचले आहे. कृत्रिम बुद्धिमत्ता म्हणजे केवळ सोयी नाहीत, तर नवी शक्यता आहेत पण सोबतच धोक्याची सावलीही आहे. हाच तर आधुनिक युगाचा मोठा प्रश्न आहे. त्यामुळेच त्याच्या शक्यतांबरोबर भीतीही वाढत आहे.

कृत्रिम बुद्धिमत्तेमुळे जीवनात वेग आला, अचूकता आली आणि मानवी क्षमतेचा विस्तार झाला. जसे, एखादा आजार ओळखणे, शस्त्रक्रिया करणे किंवा नवे औषध शोधणे या सगळ्या गोष्टींमध्ये अक डॉक्टरांचा विश्वासू सहकारी बनला आहे.

आज हजारो जीव वाचत आहेत ते या तंत्रज्ञानामुळेच. प्रत्येक विद्यार्थ्याची क्षमता वेगळी असते. कृत्रिम बुद्धिमत्तेच्या क्षमतेनुसार मार्गदर्शन करते. एका गावात बसलेल्या मुलालाही जागतिक दर्जाचे ज्ञान मिळू शकते, हा याचाच चमत्कार. उत्पादन कमी वेळेत, कमी खर्चात आणि अधिक गुणवत्तेसह होत आहे. ग्राहकांशी बोलणारे चॅटबॉट्स हे तर आता दैनंदिन आयुष्याचा भाग झाले आहेत. अवकाश, समुद्राचा तळ, अणुभट्ट्या किंवा आपत्तीग्रस्त भाग जिथे माणसाचे पाऊल टाकणेही धोक्याचे, तिथे कृत्रिम बुद्धिमत्ता आधारित यंत्रे मानवाचे प्राण वाचवत आहेत.

पण प्रत्येक प्रकाशासोबत सावलीही असते. कृत्रिम बुद्धिमत्तेच्या झपाट्याने वाढणाऱ्या प्रभावामुळे मानवी जगत काही गंभीर प्रश्नांना सामोरे जात आहे. कारखाने, बँका, दवाखाने सर्वत्र मानवी श्रमऐवजी यंत्रांचा वापर वाढत आहे. लाखो हातांना काम मिळणार नाही, ही भीती खरी आहे. सोपे उत्तर शोधणारा विद्यार्थी किंवा पटकन निर्णय

घेणारा अधिकारी सगळेच यावर अवलंबून होत चालले आहेत. विचार करणे, समस्यांना स्वतः भिडणे ही क्षमता कमी होत आहे. आपले फोटो, आवाज, माहिती कुठे साठवली जाते, कोण वापरतो याची आपल्याला जाणीव नसणे चुकीच्या हातात गेल्या हेच तंत्रज्ञान धोकादायक शस्त्र ठरू शकते. युद्धासाठी वापरले जाणारे एआय रोबोट्स एखाद्या क्षणात हजारो जीव घेऊ शकतात. पण त्यांना माणसाच्या वेदना जाणवत नाहीत. मग अशा निर्णयांची जबाबदारी कोणाची? श्रीमंत देश

आणि मोठ्या कंपन्या याचा सर्वाधिक फायदा घेत आहेत. पण गरीब समाज मागे पडत आहे. तंत्रज्ञानाची ही दरी उद्या सामाजिक संघर्षांला कारणीभूत होऊ शकते. २१ व्या शतकात तंत्रज्ञानाची प्रगती म्हणजे मानवी आयुष्याचा नवा अध्याय आहे. त्यात कृत्रिम बुद्धिमत्ता हा सर्वात महत्त्वाचा शोध मानला जातो. मशीन लॉर्निंग, रोबोटिक्स, ऑटोमेशन, डेटा अॅनालिसिस, चॅटबॉट्स या सर्व संकल्पना कृत्रिम बुद्धिमत्तेच्याच छत्राखाली येतात. हे तंत्रज्ञान मानवाच्या मेंदूच्या विचारक्षमतेची नक्कल करून काम करते आणि निर्णय घेण्याची क्षमता वाढवते. मात्र, प्रत्येक तंत्रज्ञानाप्रमाणेच यालाही फायदे आणि दुष्परिणाम आहेत.

कृत्रिम बुद्धिमत्ता म्हणजे फक्त संगणक प्रोग्रॅम नाही, तर मानवी संस्कृतीचा आरसा आहे. जसे आपण त्याचा वापर करू, तसे परिणाम दिसतील. अविचाराने वापर केला तर ते विनाशकारी ठरेल, पण सजगतेने वापर केला तर ते मानवजातीच्या विकासाचे शिखर ठरू शकेल. म्हणूनच, सरकारने कडक कायदे करणे, शैक्षणिक संस्थांनी नैतिकतेचे धडे देणे, उद्योगांनी सामाजिक जबाबदारी स्वीकारणे आणि नागरिकांनी सजग राहणे या सर्वांची गरज आहे. कृत्रिम बुद्धिमत्तामुळे भविष्यात माणूस अधिक शक्तिशाली होईल की यंत्राचा गुलाम बनेल? हा प्रश्न उभा राहतो. काळजीपूर्वक, जबाबदारीने आणि मानवी संवेदनांची जाण ठेवून जर आपण अकचा वापर केला, तर ते खऱ्या अर्थाने मानवजातीसाठी वरदान ठरेल. अन्यथा, त्याच अक मुळे आपले अस्तित्व धोक्यात येऊ शकते. त्यामुळे हा न फक्त तंत्रज्ञानाचा विषय आहे, न फक्त अर्थकारणाचा. तो म्हणजे मानवाच्या भविष्याचा आरसा आहे.

दोन दिवसांवर यांच्याकडूनही खरेदी करा करून जेमतेम दिवाळी येऊन २०० - ३०० ठेपल्यामुळे समस्त बाजारपेठा रंगीबेरंगी तोंरणानी, निरनिराळ्या कंदिलांनी, सजावटीच्या साहित्यांनी सजल्या आहेत. शहरासारख्या ठिकाणी दुकानांपेक्षा रस्त्यावरील विक्रेत्यांकडून सजावटीचे साहित्य खरेदी करण्यालाच लोक पसंती देताना दिसत आहेत. या विक्रेत्यांच्या गर्दीत कुठेतरी कोपऱ्याला मातीच्या पणत्या, लक्ष्मीपूजनाला पुजली जाणारी फुलझाडू, नरकचतुर्दशीला फोडले जाणारे कॅरेट असे थोडे थोडेके साहित्य विकणाऱ्या ७०-८० वयाच्या वयस्क बाया आणि पुरुष नक्कीच नजरेत येतील. या वयातही त्यांची पोटासाठी मेहनत करण्याची जिद्द पाहून कुणाच्याही डोळ्यात पाणी यावे. दिवसभर मेहनत

रुपयेही यांच्या पदरी पडत नसावेत. तरीही भीक मागण्यापेक्षा मेहनतीचे ४ पैसे कमवून कष्टाची भाकरी खाण्याची त्यांची वृत्ती बरेच काही शिकवून जाते. अशा वयस्कांकडून त्यांच्याकडील साहित्य अवश्य खरेदी करावे. त्यांनी थाटलेला छोटसा व्यवसाय त्यांना श्रीमंत बनवणारा नसला, तरी या धकाधकीच्या जीवनात त्यांना दोन वेळेचे अन्न मिळवून देऊन जिवंत ठेवणारा नक्कीच असतो. अशांकडून खरेदी करताना भाव-तोल करू नका. त्यांनी सांगितलेल्या भावातच वस्तू खरेदी करा कारण आपण दिलेले अधिकचे २ रुपयेही त्यांना लाखमोलाची पडतात. या वयातही त्यांची पोटासाठी मेहनत करण्याची जिद्द पाहून कुणाच्याही डोळ्यात पाणी यावे. दिवसभर मेहनत

हा चहा बनवायला अतिशय सोपा आहे. आपल्याला फक्त एक कप कोमट उकळत्या पाण्यात ८-१० मिनिटे ५-६सोयाबीनचे ओतण्याची आवश्यकता आहे. त्यानंतर ते गाळून घ्या. फक्त तुमचा हर्बल चहा तयार आहे. गरम गरम प्या, घोट प्या. हे शक्तिशाली फूल मेंदूच्या आरोग्यास चालना देण्यासाठी देखील खूप फायदेशीर मानले जाते. दररोज या हर्बल चहाचे सेवन केल्याने आपल्याला बुद्धिमत्ता सुधारण्यास, स्मरणशक्ती वाढविण्यास आणि एकाग्रता सुधारण्यास मदत होते. अभ्यासात असे आढळले आहे की हा एक उत्तम नॉट्रोपिक (मेंदू-वर्धक) घटक आहे जो आपण आपल्या आहारात समाविष्ट करू शकता. हा चहा तुम्ही संध्याकाळी किंवा झोपेच्या एक तास आधी घेऊ शकता. चांगले परिणाम मिळविण्यासाठी कमीतकमी १५ दिवस ते प्या. हे दररोज ३ महिन्यांपर्यंत वापरले जाऊ


अश्वीकायन
प्रा. अशोक साठ्ठा
मेहकर
(९४२९३९४३९१)

दीपोत्सव..!

दिवाळीच्या स्वागताला रंगवा घराच्या भिंती पण गरीबांच्या झोपडीतही लावजा एक पणती ..

कपड्यालात्यांची खरेदी करा तुम्ही आनंदाने पण निराधारांनाही दया दोन कायदे प्रेमाने ..

देवाने भरपूर दिलय आपल्याला सर्व काही दुःखीतांचे आश्रु पुसाया करू नका हो कुचुराई .. !



प्रविण बागडे
नागपूर,
9923620919



स्तन कर्करोग जागरूकता : लवकर ओळखा, जीवन वाचवा

चंद्रपूर, १८ ऑक्टोबर : स्तनाचा कर्करोग हा जगभरातील महिलांमध्ये सर्वाधिक आढळणाऱ्या कर्करोगांपैकी एक आहे. वैद्यकीय क्षेत्रातील प्रगतीमुळे या आजारावर प्रभावी उपचार शक्य झाले आहेत, परंतु लवकर निदान हे अजूनही जीव वाचवण्यासाठी सर्वात महत्त्वाचा घटक आहे. ऑन्को-सर्जन म्हणून डॉ. जवादे म्हणतात की, मला दरोज हे जाणवते की योग्य वेळी निदान आणि उपचार झाल्यास रुग्णाला साधी शस्त्रक्रिया पुरेशी ठरते, तर उशिरा निदान झाल्यास ती एक गंभीर लढाई ठरते. दुर्दैवाने, अजूनही अनेक रुग्ण जागरूकतेअभावी, सामाजिक कलंकामुळे किंवा उपचार घेण्यात झालेल्या विलंबामुळे उशिरा रुग्णालयात येतात.

स्तनाचा कर्करोग काय आहे ?

स्तनाचा कर्करोग हा स्तनातील ऊतकांमध्ये, विशेषतः दूधवाहिन्यांमध्ये किंवा लोब्युलसमध्ये सुरू होतो. हा कर्करोग जवळच्या लिम्फ नोड्समध्ये आणि नंतरच्या टप्प्यात शरीराच्या इतर भागांमध्ये पसरू शकतो. हा आजार प्रामुख्याने महिलांमध्ये आढळतो, परंतु पुरुषांनाही होऊ शकतो, जरी पुरुषांमध्ये स्तनाचा कर्करोग १% पेक्षा कमी

प्रकरणांमध्ये आढळतो. आपल्यासमोरचा सर्वात मोठा अडथळा म्हणजे निदानाची, शस्त्रक्रियेची आणि सामाजिक कलंकाची भीती. पण सत्य हे आहे की, योग्य वेळी निदान झाल्यास कर्करोग बरा होऊ शकतो. उशिरा निदान झाल्यास जीव गमावण्याचा धोका वाढतो. आपल्या मातांना, बहिणींना आणि मुलींना स्वतःच्या आरोग्याबद्दल जागरूक बनवणे आवश्यक आहे. त्यांनी नियमितपणे स्वतःची तपासणी करावी आणि शरीरात बदल जाणवले तर दुर्लक्ष करू नये. स्तनाचा कर्करोग म्हणजे मृत्युदंड नाही. आज योग्य वेळी निदान आणि आधुनिक उपचारांमुळे लाखो महिला कर्करोगानंतरही पूर्ण आणि निरोगी जीवन जगत आहेत. चला, आपण शिक्षण देणे, तपासणी करणे आणि उपचार करणे सुरू ठेवूया, कारण प्रत्येक वाचविलेला जीव हा या आजारावरील आपल्या आहे.

या स्तन कर्करोग जनजागृती महिन्यात, फक्त जागरूकतेपुरती मर्यादित न राहता कृतीकडे वळूया. लवकर निदान हे फक्त घोषवाक्य नाही, तर जीवन वाचवणारी खरी गोष्ट आहे.

पूर्णपणे नवीन स्कोडा ऑक्टाव्हिया आरएस: पॉवर, स्टाइल आणि लेगसी



नागपूर, १८ ऑक्टोबर : स्कोडा ऑटो इंडिया देशातील आपल्या प्रवासाची २५ वर्षे साजरी करत असताना, खऱ्या अर्थाने एका आख्यायिकेचे, म्हणजेच पूर्णपणे नवीन ऑक्टव्हिया आरएसचे पुरुरागमन होत आहे. मर्यादित संख्येत शुद्धतातेसाठी एक खास आयकॉन म्हणून त्याचे भारतात पुरुरागमन होत आहे. ऑक्टव्हिया आरएसची (एस-शोरूम) किंमत ४९,९९,००० रुपये आहे.. ऑक्टव्हिया आरएस ही मॅम्बा ग्रीन, कॅंडी व्हाइट, रेस ब्लू, मॅजिक ब्लॅक आणि वेल्चेट रेड या चार आकर्षक रंगांमध्ये उपलब्ध असुन गाडीची डिलिव्हरी ६ नोव्हेंबरपासून प्रहाकाना देण्यात येतील. लॉन्चबद्दल बोलताना, स्कोडा ऑटो इंडिया चे ब्रॅंड संचालक आशिष गुप्ता म्हणाले ऑक्टव्हिया आरएसला मिळालेला प्रतिसाद अभूतपूर्व आहे. या आयकॉनिक मॉडेलने भारतातील ड्युअलव्हिंशबाबत उत्साही लोकांच्या मनात खऱ्या अर्थाने उत्साह निर्माण केला आहे, ज्यामुळे ऑक्टव्हिया आरएसचा जागतिक स्तरावरील विशेष दर्जा आणखी मजबूत झाला आहे. भारतात स्कोडा ऑटोची उल्लेखनीय २५ वर्षे साजरी करत असताना, जागतिक दर्जाच्या कार देण्याची आमची वचनबद्धता पूर्वीपेक्षाही अधिक मजबूत झाली आहे. आरएस बॅज केवळ कामगिरी नाही तर त्यापेक्षा खूप काही दर्शवितो. हे आमच्या ग्राहकांचे स्कोडा ब्रॅंडबद्दलचे भावनिक संबंध आणि विश्वास दर्शवते. स्कोडा कुटुंबात उत्साही लोकांचा नवीन पिढीचे स्वागत करण्यास आणि या बाजारपेठेत आमच्या ब्रॅंडची व्याख्या सांगणाऱ्यांच्या मजबूत वारसा आणि फॅन्डमवर काम सुरू ठेवण्यास आम्हाला उत्सुकता आहे.

सोनी सबवरील पुष्पा इम्पॉसिबल: हताशा आणि कठीण निर्णय, दीप्ती आपले मूल प्रार्थनाला देणार का ?

मुंबई, १८ ऑक्टोबर : हृदयस्पर्शी व्यक्तिरेखा आणि प्रेरणादायक कथानक यामुळे सोनी सबवरील पुष्पा इम्पॉसिबल सगळ्यांची लाडकी बनली आहे. पुष्पा (करुणा पांडे) वकील बनण्याचे स्वप्न पूर्ण करण्यासाठी सध्या प्रयत्नशील आहे, पण आताही तिच्यासमोर नवीन अडथळे आहेत, ज्यामध्ये तिच्या दृढतेची आणि तिच्या जवळच्या नात्यांची कसोटी होत आहे.

आगामी भागांमध्ये, प्रार्थना (इंद्राक्षी कांजीलाल)च्या जीवनात एक मोठा टर्निंग पॉइंट आलेला दिसेल. तिच्या अनेक वर्षांची मेहनत आणि दृढ निर्धारचे फळ तिला मिळते. आयपीएस चा इंटरव्यू यशस्वीरित्या पार पाडून ती आपले स्वप्न साकार करण्याच्या दिशेने पुढेच पाऊल टाकते. पण तिचा आनंद फार काळ

टिकत नाही, कारण आपल्याला कधीच मूल होऊ शकणार नाही हे कटू सत्य तिला समजतं. प्रार्थनाची व्यथा पाहून दीप्ती निःस्वार्थ भावनेने एक भावनिक निर्णय घेते. आपले एक मूल प्रार्थनाला द्यायचे ठरवते. पण या भावुक निर्णयामुळे एका संघर्षाची सुरुवात होते. अश्विन या कल्पनेचा ठासून विरोध करतो. या भावनिक संघर्षाचा त्यांच्या नात्यावर काय परिणाम होईल ? या निर्णयामुळे त्यांच्यात दुरावा वाढेल का ? पुष्पा इम्पॉसिबल मालिकेत दीप्तीची भूमिका करणारी गरिमा परिहार म्हणते, दीप्ती फक्त एक आई नाही, ती एक आई आहे जी बलिदान आणि निःस्वार्थतेचा खरा अर्थ जाणते. ही भूमिका बजावत असताना एका आईला आपल्या मुलाचे संगोपन करण्याची किती प्रबळ इच्छा असते, हे मी समजू शकेल. प्रार्थनाची

आज मेट्रो इन दिनों सोनी मॅक्स वर

मुंबई, १८ ऑक्टोबर : संगीतमय प्रेमकथा हा एक दुर्मिळ सिनेमॅटिक अनुभव असतो, जो गोड रोमान्स आणि सुरुल गाण्यांची एकत्र गुंफण करतो आणि मनात खोल दडलेल्या भावना जागवतो, ज्या चित्रपट संपल्यानंतर देखील मनात रंजी घालत राहतात. मेट्रो .. इन दिनों हा असाच एक खास अनुभव आहे, ज्यामध्ये एकात एक अडकलेल्या कथानकांच्या आणि अप्रतिम संगीताच्या माध्यमातून आधुनिक नाट्यांमधील गुंतागुंत टिपली आहे. अनुराग बसूचे दिग्दर्शन लाभलेला हा चित्रपट केवळ एक प्रेम कथा सांगत नाही, तर तुम्हाला त्याचा अनुभव देतो आणि या पठडीच्या उत्तम चित्रपटांत आपले स्थान निर्माण करतो. रविवार, १९ ऑक्टोबर रोजी रात्री ८ वाजता मेट्रो.. इन दिनोंच्या प्रीमियरसह सोनी मॅक्स वाहिनी आपल्या प्रेक्षकांसाठी एक अविस्मरणीय सिनेमॅटिक अनुभव घेऊन येण्यासाठी सज्ज आहे.

मेट्रो.. इन दिनों हा अनुराग बसूच्या



लाइफ इन अ मेट्रो चा सिकल आहे. यामध्ये एकात-एक गुंतलेल्या अनेक कथा आहेत आणि त्यामधून देशभरातील शहरांमध्ये दिसणाऱ्या आधुनिक नाट्यांच्या गुंतागुंतीचा शोध घेतला आहे. हृदयस्पर्शी लिखाण, त्यातील मोठमोठे कलाकार आणि भावप्रधान संगीत याबद्दल हा चित्रपट खूप वाखाणला गेला आहे. समीक्षकांनी पंकज त्रिपाठी, कोकणा सेन शर्मा, अली फझल, फातिमा सना शेख, नीना गुप्ता, अनुपम खेर, आदित्य रॉय कपूर आणि सारा अली खान यांच्या अभिनयाचे कौतुक केले आहे.

मोटोरोलाने फ्लिपकार्ट बिग बॅंग दिवाळी सेलदरम्यान सणासुदीच्या काळात उत्साहाची भर

मुंबई, १८ ऑक्टोबर : मोटोरोला ही मोबाइल तंत्रज्ञानामधील जागतिक अग्रणी आणि भारतातील आघाडीच्या एआय स्मार्टफोन ब्रँडेने आज फ्लिपकार्टच्या बिग बॅंग दिवाळी सेल २०२५ साठी अभूतपूर्व किमतींमध्ये त्यांच्या सर्वात लोकप्रिय स्मार्टफोन्सवर सर्वात मोठ्या हंगामी स्टुची घोषणा केली. #BigBangDiwaliSale चा भाग म्हणून मोटोरोला एआय, पॅन्टोन डिझाइनमधील नवीन सुधारणा आणि टिकाऊपणा लाखां ग्राहकांसाठी अनपेक्षित किमतीमध्ये सादर करत आहे. हे डिवाईसेस सेलमध्ये उपलब्ध आहेत आणि बिग बॅंग दिवाळी सेलदरम्यान सर्व ग्राहकांसाठी उपलब्ध असतील. सीझनच्या सर्वात मोठ्या ऑफरची सुरुवात करत मूळ किंमत २९,९९९ असलेला मोटोरोला एज ६० प्रो (८+२५६ जीबी मॉडेल) आता फक्त २४,९९९* च्या उत्सवी प्रभावी किमतीमध्ये खरेदी करता येऊ शकतो, ज्यामुळे हा स्मार्टफोन २५ अंतर्गत सर्वात धुमाकूळ निर्माण करणारा प्रमुख ठरला आहे. मोटोरोला एज ६० प्रो एकेमेव पॅन्टोन सत्यापित ट्रिपल ५० मेगापिक्सल कॅमेरा सिस्टम तसेच सोही एलवायटीआयए ७००सी मुख्य सेन्सर, ५० मेगापिक्सल अल्ट्रावाइड + मॅक्रो आणि १० मेगापिक्सल टेलिफोटोसह ३ ऑप्टिकल व ५० एआय सुपर झूमच्या माध्यमातून त्याच्या श्रेणीला नव्या उंचीवर घेऊन जातो. मोटोएआय, गुगल जेमिनी, मायक्रोसॉफ्ट कॉपीलोट आणि परप्लेक्सिटीसह हा डिवाईस



क्वॉड-कर्व्ह डिस्प्लेसह ४५०० नीटस सर्वोच्च ब्राइटनेस, एचडीआर १०+ आणि गोरिलालॅस ७आय प्रोटेक्शन आहे. जवळपास १६ जीबी एलपीडीडीआर५एसएस रॅमसह मीडियाटेक डायमॅन्सिटी ८३५० एक्स्ट्रीम चिपसेटवर कार्यरत या स्मार्टफोनमध्ये ६००० एमएएच डीएसओएमएआरके गोल्ड-प्रमाणित बॅटरीसह ९० वॉट टर्बोपॉवर चार्जिंग, १५ वॉट वायरलेस चार्जिंग आणि रिव्हर्स चार्जिंग आहे. आयपी६८/आयपी६९ प्रोटेक्शन आणि एमआयएल-एसटीडी-८ १०एफ प्रमाणानसह हा स्मार्टफोन दीर्घकाळापर्यंत टिकण्यासाठी डिझाइन करण्यात आला आहे. हा स्मार्टफोन चार प्रीमियम पॅन्टोन फिनिशेसमध्ये उपलब्ध आहे - डॅजलिंग ब्ल्यू (फॅब्रिक फिनिश), वॉलनर (वूड फिनिश), शॅडो व स्पार्कलिंग ग्रे (वेगन लेदर फिनिश). सर्वात लोकप्रिय ८ जीबी व्हेरिएण्ट व्यतिरिक्त यंदा सणासुदीच्या काळात छ२८,९९९* (१२+२५६ जीबी) आणि ३२,९९९* (१६+५१२ जीबी) या आकर्षक किमतींमध्ये देखील उपलब्ध आहे, ज्यांची मूळ किंमत अनुक्रमे ३३,९९९ आणि ३७,९९९ आहे.

मिडास हॉस्पिटलला अमेरिकेतील डॉ. कुलविंदर दुआ यांच्या हस्ते ‘वर्ल्ड

‘एंडोस्कोपी ऑर्गनायझेशन ट्रेनिंग सेंटर’ म्हणून मान्यता मिळाली

अकोला, १८ ऑक्टोबर : नागपूरमधील प्रमुख आरोग्यसेवा संस्थांपैकी एक असलेल्या मिडास हॉस्पिटलला हे जाहीर करताना आनंद होत आहे की त्यांना वर्ल्ड एंडोस्कोपी ऑर्गनायझेशन (डब्ल्यूईओ) ट्रेनिंग सेंटर म्हणून मान्यता मिळाली आहे. ही मान्यता अमेरिकेतील सुप्रसिद्ध एंडोस्कोपी तज्ज्ञ आणि डब्ल्यूईओच्या 'आउटरीच कमिटी' चे अध्यक्ष डॉ. कुलविंदर दुआ यांच्या हस्ते दिली जाणार आहे. या निमित्ताने मिडास हॉस्पिटल, वर्धा रोड, नागपूरमध्ये एका छोट्या समारंभाचे आयोजन करण्यात आले, ज्यात रिबन कापण्याचा समारंभ आणि प्रमाणपत्र आणि प्लॅकचे अनावरण करण्यात आले. वर्ल्ड एंडोस्कोपी ऑर्गनायझेशन ट्रेनिंग सेंटर ही प्रतिष्ठित मान्यता डॉ. कुलविंदर दुआ यांनी मिडास हॉस्पिटलचे डायरेक्टर, डॉ. श्रीकांत मुकेवार आणि डॉ. सौरभ मुकेवार यांना प्रदान केली. इटरनॅशनल एक्सपर्ट डॉ. कुलविंदर दुआ, अमेरिकेतील विस्कॉन्सिन मेडिकल कॉलेजमधील गॅस्ट्रोएन्टेरॉलॉजीचे प्राध्यापक आणि प्रसिद्ध एंडोस्कोपी तज्ज्ञ, एंडोस्कोपीतील नवीनतम तंत्रज्ञान आणि महत्त्वाची माहिती शेअर करणार आहेत.

वर्धा रोड, नागपूर येथील मिडास हॉस्पिटल आता आंतरराष्ट्रीय डॉक्टरांना एंडोस्कोपीमध्ये प्रशिक्षण देणार आहे, ज्यात लिह्वरवरील अत्याधुनिक एंडोस्कोपी प्रक्रियांचे

उत्सवी पेहरावाला अधिक आकर्षक करा: ओरा फाइन ज्वेलरीकडून दिवाळीसाठी नवीन कलेक्शन्स लॉंच

मुंबई, १८ ऑक्टोबर : आनंदमय धनत्रयोदशी व दिवाळी सण देशभरात उत्साहाचे वातावरण आणणार असताना ओरा फाइन ज्वेलरीला आपल्या आकर्षक नवीन कलेक्शन्सच्या लॉंचची घोषणा करताना आनंद होत आहे, जे परंपरेचे पैलू आणि समकालीन आकर्षकतेला साजरे करण्यासाठी बाराकाईने डिझाइन करण्यात आले आहेत. यंदा सणासुदीच्या काळात ओरा ग्राहकांना अद्वितीय सौंदर्य व समृद्धतेसह आकर्षक दिसण्याचे आवाहन करत आहे, जेथे डिझाईन्सची लक्षवेधक श्रेणी, तसेच विशेष, मूल्य-केंद्रित ऑफर्स सादर करण्यात आल्या आहेत.

ओराच्या नवीन कलेक्शन्समध्ये कारागिरी व नाविन्यरेत्ती ब्रँडचा अतूट वारसा दिसून येतो. दिवाळी पूजेसाठी परिपूर्ण पारंपारिक डिझाईन्सपासून उत्सवी पार्टी व सॅमेलनासाठी अनुकूल अशा आकर्षक आधुनिक दाम्नि्यांपर्यंत प्रत्येक पीसमधून उत्सवी उत्साह व्यक्त होतो. पारंपारिक



साजरीकरणासाठी सिल्क साडी, दिवाळी नाइट आऊटसाठी समकालीन पोशाख किंवा इतर उत्सवी पोशाख असो हे नेकेलेस व इअररिम्स सर्वांचे लक्ष वेधून येण्यासाठी आणि प्रत्येक लुकला अधिक आकर्षक करण्यासाठी डिझाइन करण्यात आले आहेत, ज्यामुळे तुम्ही या सणासुदीच्या काळात अधिक आकर्षक दिसाल. ऑफर्स पुढीलप्रमाणे आहे - १ ग्रॅम सोन्याच्या किमतीवर ५०० रुपयांची सूट*, हिर्याच्या किमतीवर २५ टक्के सूट*, ईएमए सुविधांवर ० टक्के व्याज*, *अटी व शर्ती लागू.

झी रिश्तों का मेलामध्ये आईने दिलेल्या गोड दिवाळी आश्चर्य भेटीमुळे शगुन पाडे झाला भावुक!

मुंबई, १८ ऑक्टोबर : झी टीव्ही आपल्या नवीन ब्रँड वचन आपका अपना झी टीव्हीसह मनोरंजनाची व्याख्या राहुन नव्याने सांगत आहे. या तत्वाशी प्रामाणिक राहून आणि हृदयस्पर्शी कथा प्रेक्षकांपर्यंत नेण्यासाठी ही वाहिनी घेऊन येत आहे झी रिश्तों का मेला, एक अद्वितीय, ऊर्जावान सोहळा जो आपल्या सर्वात आवडत्या मालिकांच्या कलाकारांना थेट त्यांच्या चाहत्यांपर्यंत पोहोचवतो. हा दिवाळी विशेष सोहळा मुंबईत आयोजित करण्यात आला होता. यात प्रेक्षकांना ऊर्जावान परफॉर्मन्सेस, प्रामाणिक क्षण आणि मनाला स्पर्शणारे फॅन इंटरॅक्शन अनुभवायला मिळाले.

जेव्हा झी टीव्ही कुटुंब एका रंगीबेरंगी छताखाली एकत्र आले, तेव्हा सेटवर एक अविस्मरणीय क्षण घडला. सर

मालिकेतील वेदकी भूमिका साकारणारा शगुन पांडे आपल्या आयुष्यातील एका मोठ्या आश्चर्याने भावुक झाला. शूटींगदरम्यान, त्याची आई अनपेक्षितपणे मंचावर आली आणि तिला पाहून शगुनचे डोळे भरून आले आणि त्याने तिला मिठी मारली व तो रडायला लागला. त्याने हा क्षण आपल्या प्रवासातील अत्यंत खास क्षणांपैकी एक असल्याचे सांगितले.

शगुनसाठी हे फक्त एक आश्चर्य नव्हते; तर हा त्याला त्याच्या प्रवासाची आठवण करून देणारा क्षण होता. पंजाबहून मुंबईमध्ये अभिनेता बनण्याच्या स्वप्नासोबत आलेल्या शगुनला नेहमीच आपल्या आईकडून ताकद मिळाली. जेव्हा इतर कोणी त्याच्या स्वप्नावर विश्वास ठेवत नव्हते, तेव्हा आईच त्याच्यावर अनन्यसाधारण विश्वास ठेवत होती की तो यशस्वी होईल. प्रत्येक वर्षी

शगुन दिवाळी साजरी करण्यासाठी घरी जातो, पण सर मालिकेच्या शूटिंगमुळे यावेळी ते कठीण झाले होते. त्यासाठी त्याची आई त्याच्यासाठी हा सण खास बनवण्याचा निर्णय घेऊन आली आणि शगुन भावुक होऊन निःशब्द झाला.

शगुन पांडे म्हणाला, जेव्हा मी पंजाब सोडून मुंबई आलो, तेव्हा माझ्याकडे फक्त एक स्वप्न आणि माझ्या आईचा माझ्यावर विश्वास होता. जेव्हा माझाही स्वतःवर विश्वास नव्हता, तेव्हाही तिचा एकटीचा माझ्यावर विश्वास होता की मी यशस्वी होईन. मला अजूनही आठवतं, जेव्हा मला काम मिळवण्यात अडचणी येत होत्या, तेव्हा तिने मला कसे प्रोत्साहित केले. ती म्हणायची, बस मेहनत करता रह, तेरा वक्त जरूर आणा.

५५+ वर्षावरील लोकांसाठी आध्यात्मिक प्रवास सोपे आणि सुरक्षित करण्यास वेबिनारसाठी जनरल एस. लाइफसोबत भागीदारी

मुंबई, १८ ऑक्टोबर : भारतातील तरुणांच्या लोकसंख्येबद्दल बरेच बोलले जात असले तरी देशातील ज्येष्ठांच्या लोकसंख्येतही अभूतपूर्व वाढ होत असून २०५० पर्यंत ६० वर्षे आणि त्यावरील वयाच्या ज्येष्ठांची संख्या ३४७ दशलक्षांपर्यंत जाण्याचा अंदाज आहे. ही संख्या एकूण लोकसंख्येच्या २१% आहे. (पीडब्ल्यूसी-एसएसएलआयसिनियर केअर रिपोर्ट २०२४ आणि यूएनएफपीए २०२३). लोकसंख्याशास्त्रातील हा महत्त्वाचा बदल आणि ५५+ वर्षावरील गटाच्या वाढत्या आकांक्षा ओळखून भारतातील आघाडीची सर्वव्यापी प्रवास सेवा देणारी थॉमस कुक (इंडिया) लिमिटेड ही कंपनी आता या उच्च आर्थिक क्षमतेच्या विभागावर आपले लक्ष केंद्रित करत आहे.

भारतातील ज्येष्ठ प्रवाशांकडे आज प्रवासासाठी वेळ आणि आर्थिक संसाधने उपलब्ध आहेत. अर्थव्यवस्थेतील एकूण वाढीमुळे लोकांची खर्च करण्याची क्षमता वाढली आहे आणि एकल कुटुंबांच्या वाढीमुळे ज्येष्ठांकडे अधिक मोठ्या वेळ व संचित उत्पन्न उपलब्ध आहे. यामुळे ५५+ वर्षावरील वयोगटातील प्रवाशांमध्ये महत्त्वाकांक्षी, साहसी आणि अनुभवाची अपेक्षा करणाऱ्या प्रवासाची मागणी वाढली आहे. ही वाढती मागणी लक्षात घेऊन थॉमस कुक इंडियाने ५५+ वर्षावरील वयोगटातील लोकांसाठी जीवनशैली आणि सामुदायिक व्यासपीठ असलेल्या आघाडीच्या जेन एस

लाइफशी भागीदारी केली आहे. या भागीदारीचा एक भाग म्हणून दोन्ही ब्रँडच्या वतीने बुधवार, दि. २९ ऑक्टोबर रोजी सकाळी ११ वाजता ५५+ वयोगटातील लोकांसाठी तीर्थयात्रा सोपी आणि आनंददायी बनवणे या विषयीच्या माहितीपूर्ण वेबिनारचे आयोजन करण्यात आले आहे. तज्ज्ञांच्या मार्गदर्शनाद्वारे ज्येष्ठ नागरिकांच्या प्रवास गरजा पूर्ण करून त्यांना सक्षम बनवणे हा या मोफत वेबिनारचा उद्देश आहे. या सत्रात प्रसिद्ध नृत्यदिग्दर्शक आणि पर्यटक संदीप सोपारकर, थॉमस कुकचे तज्ज्ञ ट्रॅव् मॅनेजरसह उपस्थित राहतील. ते ज्येष्ठ प्रवाशांसाठी प्रवासासंबंधी उपयुक्त टिप्स, इच्छित स्थळांविषयी माहिती आणि आरोग्यविषयक सल्ला देतील. जेन एस लाइफच्या संस्थापक सुशी मीनाक्षी मेनन म्हणाल्या, अनेक ज्येष्ठांसाठी तीर्थयात्रा ही एक अतिशय वैयक्तिक आणि महत्त्वाची यात्रा असते, परंतु दळणवळण अनेकदा अडथळा ठरू शकते. थॉमस कुकसोबतची आमची भागीदारी सुरक्षितता, सुविधा आणि समुदाय एकत्र आणत आहे, यामुळे ज्येष्ठांना संकोच न करता प्रवास करणे शक्य आहे. हा उपक्रम समुदायाला उत्साहाने आणि सहजतेने नवीन अनुभव घेण्यास मदत करण्याच्या आमच्या वचनबद्धतेचे प्रतीक आहे. या वेबिनारद्वारे ज्येष्ठामध्ये एकाच वेळी आध्यात्मिक पर्यटनासह जगभ्रमंती करण्याचा आत्मविश्वास निर्माण व्हावा, हे या वेबिनारचे उद्दिष्ट आहे.

राशीभविष्य

मे़ष : आज, तुमच्या मदतीने एखाद्याचे काम पूर्ण होईल. तुम्ही नवीन संधींच्या शोधात बाहेर पडाल, जिथे तुम्हाला अनेक अद्भुत संधी मिळतील. तुमच्या सासरच्या लोकांकडून तुम्हाला चांगली बातमी मिळेल.

वृषभ: आज, तुमच्या व्यावसायिक संबंधांमुळे तुम्हाला खूप फायदा होईल. तुम्ही नवीन काम सुरू करू शकता. आज तुमचे वैवाहिक जीवन आनंदी असेल आणि चांगली बातमी मिळेल.

मिथुन : आज तुमचा आत्मविश्वास कमी होऊ देऊ नका; तुम्हाला चांगले परिणाम मिळतील. तसेच, मालमतेचे प्रकरण मिटविण्यासाठी आजचा दिवस चांगला आहे. आज, तुमचे मन अध्यात्माकडे वळेल.

कर्क : आज तुम्ही उर्जेने परिपूर्ण असाल. आज, तुम्ही काळाशी जुलवून घेण्याचा प्रयत्न कराल, जे तुमच्यासाठी फायदेशीर ठरेल. आज तुम्हाला एक मोठा स्टेज शो करण्याची सुवर्णसंधी मिळेल.

सिंह : घरातील वातावरण सुधारेल. आज, कोणतीही वस्तू खरेदी करताना त्याबद्दल पूर्ण माहिती मिळवा. अनावश्यक बोलणे टाळण्याचा प्रयत्न करा आणि अनावधानाने सल्ला देणे टाळा.

कन्या : आज तुम्हाला ऑफिसच्या कामात सहाकाज्यांची मदत मिळेल, ज्यामुळे काम वेळेवर पूर्ण होईल. आज तुम्ही तुमच्या जोडीदारासोबत खेरीदला जाऊ शकता. मानसिक शांती मिळेल.

तुळ : तुम्ही मित्रांसोबत बाहेर जाण्याची योजना आखू शकता. तुम्ही कोणाला उधार दिलेले पैसे तुम्हाला परत मिळतील. आज, विचार न करता कोणत्याही गोष्टीवर प्रतिक्रिया देऊ नका. त्यामुळे नातेसंबंध विघडू शकतात.

वृश्चिक : आर्थिक बाबींबाबत तुमचा दिवस चांगला राहील. तुमची ओळखीची व्यक्ती तुम्हाला भेटू शकेल, ज्यामुळे आनंद होईल. एखाद्यावर विश्वास ठेवून निर्णय घेताना १० वेळा विचार करा.

धनु : मनासारखे काम मिळाल्याने खुश व्हाल. एखाद्या धार्मिक, सामाजिक कार्यक्रमात सहभागी होण्याची संधि मिळले. रविवारचा, सुट्टीचा दिवस निवांत मनासारखा जाईल. घरच्यांचा सपोर्ट मिळेल.

मकर : आज काही चांगली बातमी मिळण्याची शक्यता आहे. योग्य व्यवस्था करूनही, काही चिंता कायम राहतील, म्हणून तुमचे मनोबल मजबूत ठेवा. उत्पन्नासोबतच खर्चही आज वाढेल.

कुंभ : आज, मोठ्या माणसांच्या सहवासात वेळ घालवाल. सुखसोयीशी संबंधित वस्तू तुम्हाला खरेदी कराल. एखाद्या प्रतिष्ठित व्यक्तीला भेटल्याने मौल्यवान माहिती मिळेल. मुलांकडून चांगली बातमी मिळेल.

मीन : जर एखादं प्रलंबित सरकारी प्रकरण असेल, तर निर्णय तुमच्या बाजूने येण्याची शक्यता आहे. तुमच्या कौटुंबिक जबाबदाऱ्या चांगल्या प्रकारे पार पाडू शकाल. मुलांच्या आनंदामुळे तुमच्याही चेहरावर हसू फुलेल.

शब्दकोडे क्रमांक २२४३

१	२	३	४	५	६	७	८	९
१०		११		१२				
१३		१४		१५		१६	१७	

२४	२५	२६			२७	२८		
		२९	३०		३१		३२	३३
३४	३५	३६					३७	

३८			३९	४०	४१			
		४२	४३		४४		४५	
४६	४७					४७	४८	

४९	५०		५१		५२	५३		५४
	५५		५६		५७		५८	५९
६०		६१		६२	६३			

६४		६५	६६			६७		६८
६९		७०			७१	७२		

१) अत्यंत रागीट माणसास	१४) पराभव	जोडणारा अवयव	५५) चहा-कॉफी पिण्याचे
ह्या ऋषींच्या नावाने	१६) आंगातील मस्ती	३८) बडबड	जोड साधन
संबोधतात	१८) तुलुंग	३९) बशिसाचे चषक	५७) मादीच्या विरुद्ध
४) डोक्यावर गंगा धारण	१९) गावजेवण	४०) एक पक्ष सोडून	५८) वाचण्यास योग्य असे
करणारा शंकर	२२) वाघ-सिंहाचे ओरडणे	दुसऱ्या पक्षात	६०) विहीरी
७) संत ज्ञानेश्वरांनी	२४) हा कागद शाई टिपून	आलेला	६१) एका बाजूस
लिहिलेली प्रार्थना	घेतो	४२) व्यायाम	भुक्कणारा
१०) उशिराने पिकणारे धान्य	२७) अरण्यात राहणे	४४) धान्याचा ढीग	६३) तोंडाळ, स्पष्टवक्ता
११) ज्या जागेत घोडे	२९) धोंडमास	४५) अनुतीर्ण	६४) एकाद्या बद्दल
बांधतात ती जागा	३१) उथळ वाटी	४७) व्याजांने कर्ज देणारा	वाटणारा मत्सर
१२) उदा, दिल्ली मुंबई,	३२) पातळ खांब	४९) जास्तीत जास्त	६५) मसाल्यातील पत्र
चेन्नई, कोलकाता	३४) दूर करणारा	५१) अत्यंत धनाढ्य	६७) नृत्य

भक्तिमार्ग

दिवाळी हा आपल्या संस्कृतीतील एक महत्त्वाचा सण. लहान-थोर, गरीब-श्रीमंत सारेजण हा सण अतिशय आनंदात आणि समाधानात साजरा करतात. प्रत्येकाच्या जीवनात आनंद आणि समाधान घेऊन येणारा हा सण. साऱ्यांचं आयुष्य प्रकाशमान करणारा हा सण. त्यामुळेच या सणाची लगबग मोठी असते. खरेदीचा उत्साह दांडगा असतो. या दिवसात बाजारपेठेतील उलाढालही मोठी असते. सर्वत्र चैतन्य, उत्साह भरून राहिलेला असतो. दिवाळीतील प्रत्येक दिवसाचं स्वतःचं असं महत्त्व आहे. त्याच्याशी निगडीत अनेक कथा वाचायला, ऐकायला मिळतात. त्यामुळे या दिवसात श्रद्धा आणि भक्तीभाव मनी बाळगला जातो. दिवाळीच्या सणाची सुरुवात वसुबारसेनं होते. आपल्या संस्कृतीत गाईला देवतासमान समजलं जातं. गाईच्या पोटात सर्व देवांचा वास असतो ही वरकरणी अतिशयोक्तीपूर्ण संकल्पना वाटत असली तरी त्यातील प्रतीकात्मकता लक्षात घेणं गरजेचं आहे. गाईच्या दुधाला अमृतासमान समजलं जातं. यातील औषधी तत्त्वांचा लाभ मिळाल्यास मानवी शरीराचं उत्तम भरणपोषण होतं. शिवाय शरीर दीर्घकाळ व्याधीमुक्त राहतं. त्यामुळेच गाईला मातेचा दर्जा देण्यात आला आहे. अशा या मातेला वंदन करण्याची, तिच्याप्रती कृतज्ञता व्यक्त करण्याची संधी आपण साधतो ते वसुबारसेच्या निमित्त-ने. या दिवशी सायंकाळी सवाष्णी गोधनाची पूजा करतात. सवस् धनूची पूजा करून तिच्या मुखी गोड घास देतात आणि दारी आलेल्या नवपर्वंच स्वागत करतात. फार पूर्वीपासून गाय माणसाच्या जीवनाचा हिस्सा आहे. पूर्वी घरामागचा गोटा किती समृद्ध आहे यावर त्या व्यक्तीची प्रतिष्ठा ठरत असे.

शेतीप्रधान संस्कृतीत गाय अत्यंत उपयुक्त आहे. एक ना अनेक लाभंमुळेच आपल्यासाठी गाय केवळ पशू रहात नसून देवतास्वरूप बनते. गो-पालनाने चित्तवृत्ती प्रफुल्लीत राहून वैभव प्राप्त होते. त्यामुळे हा दिवस विशेष महत्त्वाचा आहे. दिवाळीतील आणखी एक महत्त्वाचा दिवस म्हणजे धनत्रयोदशी. या दिवशी दीपप्रज्वलन करून घराची आणि दुकानाची सजावट करतात. मंदिर, गो-शाळा, घाट, विहीर आदी ठिकाणी दीपप्रज्वलन करून आसमंत उजळून टाकला जातो. या प्रसंगी तांबे, पितळ, चांदी अशा धातूंची खरेदी शुभ मानली जाते. दीपप्रज्वलन करून पूजाविधीला आरंभ होतो. धनत्रयोदशीला सर्वप्रथम कुबेराचे पूजन होते. कुबेर हा देवांचा सावकार. पूजनाने प्रसन्न होऊन आपले घरदारही त्याच्या कृपादृष्टीखाली राहावे ही या पूजेमागची भावना आहे. व्यवसायाच्या ठिकाणी नवीन वस्त्र आणून त्या ठिकाणी कुबेराच्या प्रतिमेची प्रतिष्ठापना केली जाते. घरातदेखील कुबेराची प्रतिमा पूजली जाते. चंदन, धुप, दीप, नैवेद्य दाख-वून कुबेराची यथासांग पूजा करतात. नंतर कापूर आरती करून, फुले अर्पण करून मनोभावे प्रार्थना केली जाते. याच संध्याकाळी यमराज पूजन आणि यमदीपदान हे विधी पार पडतात. यासाठी घरातील स्त्री एका पात्रामध्ये तिळाच्या तेलाचे दिवे ला-वते. या दिव्यांची पूजा केली जाते. दक्षिणेकडे तोंड करून यमाची प्रार्थना केली जाते. त्यानंतर हे सर्व दिवे सार्वजनिक ठिकाणी ठेवले जातात. त्यापैकी एक दिवा दाराच्या उंबरठ्यावरती अखंड तेवत ठेवला जातो. असे केल्याने यमाच्या पाशातून आणि नरकातून मुक्ती मिळते असा समज आहे. यमासाठी पिठाचा दिवा बनवून घराच्या मुख्य प्रवेशद्वारावर

सर्वत्र हर्षोल्लासात आणि तितक्याच भक्तीभावाने साजरा होणारा सण म्हणजे दिवाळी. लहान-थोर, गरीब-श्रीमंत सारेच या उत्सवाचा आपापल्या परीने आनंद लुटतात. दिवाळीतील प्रत्येक दिवसाचं स्वतःचं असं महत्त्व आहे. त्याच्याशी निगडीत अनेक कथा पुराणांमध्ये पहायला मिळतात. त्यावरून या दिवसाचं महत्त्व समजून घेणं आणि ते मनापासून आनंदानं, श्रद्धेनं आणि बंधूभावानं साजरे करण्यातच साऱ्यांचं हीत आहे.

आली दिवाळी...



लावला जातो. या दिव्याची देखील तांदूळ, गूळ, पाणी, फुले, नैवेद्यासह पूजा केली जाते. यमराज-पूजनाने अकाली मृत्युदोष आणि पिडा टळते. या दिवशीचा मुख्य नैवेद्य धने आणि गुळाचा असतो. आरोग्य हीच खरी माणसाची संपत्ती असते. त्यामुळे या प्रकाश पर्वची सुरुवात करताना उत्तम आरोग्याची कामना आणि सुदृढ राहून मार्गक्रमणा या दृष्टीने या उपचारांकडे पहायला हवे.

दिवाळीत नरक चतुर्दशीला अभ्यंगस्नानाचं महत्त्व मोठं आहे. हा दिवस नरकासुराच्या वधाचा आनंदोत्सव म्हणून साजरा होतो. या दिवशी सुयों दयापूर्वी स्नान केल्यास अपमृत्यू आणि दुर्दैवापासून सुटका होते असा समज असल्याने अभ्यंगस्नानाला सुरुवात केली जाते. अभ्यंग स्नानानंतर देवदर्शन शुभ मानलं जातं. नरक चतुर्दशीच्या दिवशी अलक्ष्मीचे मर्दन करून, आपल्यातील नरकरूपी पापवासानांचा नायनाट करून, अहंकाराचे उच्चाटन करून शुचिर्भूत व्हायचे असते. दिवाळीतील लक्ष्मीपूजनाचा धाटही काही वेगळाच असतो. घरामध्ये लक्ष्मीचा वास अस-वा अशी प्रत्येकाची मनीषा असते. लक्ष्मीचा वास म्हणजेच सुख आणि समाधानाचा वास. लक्ष्मी अनेक रूपानं घरात वास करत असते. धनलक्ष्मी असते, भाग्यलक्ष्मी असते, गृहलक्ष्मी असते. लक्ष्म िच्या सर्व रुपांचा संचार असल्यास घरात स्वर्ग निर्माण होणे काहीच अवघड नाही. या लक्ष्मीचं पूजन करून वास्तूत तिचा नित्य वास रहावा अशी कामना करण्याचा दिवस म्हणजे लक्ष्मीपूजनाचा दिवस. खरं तर शुभ कार्यासाठी अमावस्या हा दिवस वर्ज्य मानतात. पण आश्विन अमावस्येचा अपवाद आहे. कारण ही अमावस्या शुभ फलदायी आहे. शिवाय ती चंचल असणाऱ्या लक्ष्मीला स्थिर करणारी आहे. म्हणून स्थिर लग्नावर लक्ष्मीचं पूजन केलं जातं. आज लक्ष्मीला अर्थात चलनाला आलेलं महत्त्व सर्वांना ठाऊक आहेच. आज सर्वजण धावतात ते या लक्ष्मीच्या प्राप्तीसाठी. म्हणूनच या दिवसाला विशेष महत्त्व आहे. या दिवशी अनेक घरामध्ये श्रीसुक्ताचं पठण केलं जाते. हा दिवस व्यापारी लोकांसाठी विशेष महत्त्वाचा आहे. व्यवसायाच्या ठिकाणी वद्यांची पूजा करणे, चोपड्यांची खरेदी, मौल्यवान वस्तूंची पूजा या माध्यमातून ही पूजा साजरी होते. या मंगल दिवशी सोनेखरेदीस प्राधान्य दिले जाते तसेच घरातल्या पारंपरिक दागिन्यांची आणि रोख रकमेची पूजा

केली जाते. जमा खर्चाच्या वहांचेही पूजन होते. पूजाविधी गोरज मुहूर्तावर संपन्न होतो. सायंकाळी नवीन वस्त्रावर रांगोळी रेखून तबक ठेवले जाते. त्यात सोन्याचे दागिने, चांदीचा रुपया, मिळकतीची कागदपत्रे, खतावण्या, वद्दा, बँक पासबूक आदी ठेवले जाते. या सर्वांची फुले, फळे, हळद-कुंकू, नैवेद्य, अक्षता आदींद्वारे विधीवत पूजा केली जाते. देवीला प्रसन्न करण्यासाठी पक्वानांचा नैवेद्य दाखवला जातो. साळीच्या लाह्या, बत्तासे, अनारसे, डाळींबाचे दाणे, पंचामृत अशा पारंपरिक पदार्थांनी देवीला तुष्ट करण्याचा प्रयत्न केला जातो. या दिवशी लक्ष्मीबरोबरच घरातील केरसुणीलाही पूजेचा मान असतो. घर स्वच्छ करणारी केरसुणी उत्सवमूर्ती असते. तिची देखील पाणी, हळद-कुंकू, फुले, हार आदींनी पूजा केली जाते आणि नंतरच तिचा वापर करणे सुरू होते. लक्ष्मीबरोबरच कुबेराचेही पूजन केले जाते. कुबेर हा देवांचा सावकार. साक्षात देवाचा सावकार प्रसन्न झाला मग काय विच-रता? याच भावनेने कुबेराची पूजा करतात. काही ठिकाणी ऊस ठेवून पूजा केली जाते. या दिवशी फटाक्यांची आतषबाजी परमोच्च बिंदू गाठते. दिवाळीत पाडवा हा असाच महत्त्व-पूर्ण दिवस आहे. बलिप्रतिप्रदा म्हणूनही तो ओळखला जातो. पती-पत्नीमधील प्रेमाचं प्रतीक असणाऱ्या या दिवसाप्रती अनेक पुराणकथाही ऐकायला मिळतात. साडेतीन मुहूर्तापैकी एक असणाऱ्या या दिवशी कुठलंही काम शुभफलदायीचं होतं. या दिवशी सोने खरेदीला उधाण येतं. पती-पत्नीमधील हळूवार संबंधांच्या दृष्टीनेही हा दिवस अत्यंत महत्त्वाचा असतो. पहिला दिवाळसण असणाऱ्यांकडे सर्व नातळगांना बोलवून समारंभ केला जातो. देवाला सुग्रास नैवेद्य दाखवला जातो. संध्याकाळी पत्नी पतीस औक्षण करते. पतीच्या दीर्घायुष्यासाठी प्रार्थना करते. पती पत्नीस ओवळणी म्हणून यथाशक्ती भेट देतो. अशा प्रकारे अंधःकारावर प्रकाशाची मात या तत्त्वाला अनुसरून पाडवा उत्साहात साजरा केला जातो.

भक्ती विशेष

आर्चनभक्ती

नवविधाभक्तीच्या विविध रुपांचं वर्णन समर्थ रामदास करत आहेत. चौथ्या दशकातल्या पाचव्या समासात त्यांनी आर्चनभक्ती निरूपण केलं आहे. ते म्हणतात, पाचवी भक्ती ते आर्चन। आर्चन म्हणजे देवतार्चन। शास्त्रोक्त पूजाविधान केले पाहिजे।२॥ नाना आसने उपकर्णे। वस्त्रे आळंकार भूषणे। मानसपूजा मूर्तीध्याने। या नाव पाचवी भक्ती।३॥ देवब्राह्मण अस्मीपूजन। साधुसंत अतीतपूजन। इति महानुभाव गाईत्रीपूजन। या नाव पाचवी भक्ती।४॥ धातुपाषाण मृत्तिकापूजन। चित्रलेप सत्पात्रपूजन। आपले गृहीचे देवतार्चन। या नाव पाचवी भक्ती।५॥

आर्चन ही नवविधाभक्तीमधली पाचवी भक्ती. आर्चन म्हणजे देवतार्चन करणं. आर्चन म्हणजे पूजा. ही पूजा शास्त्रोक्त पद्धतीने, यथासांग व्हायला हवी. नाना प्रकारची आसनं, पूजेची उपकरणं, वस्त्रं, अलंकार, आभूषणं यांनी पूजा करावी. आपल्या आवडत्या दैवताच्या मूर्तीचे ध्यान करून मानसपूजा करावी. ही पाचवी भक्ती होय. देव, ब्राह्मण, साधूसंत, अतिथी, अभ्यागत यांचं पूजन तसंच ब्रह्मज्ञानी, संत, गाय यांचं पूजनही करायला हवं. यालाही पाचवी भक्ती म्हटलं जातं. धातू, पाषाण, माती यांच्या मूर्ती तसंच तसबिरी, ग्रंथ, चित्र काढलेल्या उपासना मूर्ती यांची पूजा करावी. तसंच आपल्या घरातल्या देवाचीही पूजा करावी. याला पाचवी भक्ती म्हणतात. समर्थ पुढच्या श्लोकांमध्ये

दासबोधातून...

सांगतात, सीळा सप्तांकित नवांकित। शालिग्राम शकले चक्रांकित। लिंगे सूर्यकांत सोम कांत। बाळ तांदळे नर्बदे।१६॥ भैरव भगवती मल्हारी। मुंज्या नृसिंह बनशंकर। नाग नाणी नानापरी। पंचायेतल पूजा।७॥ गणेशशारदा विड्ढलमूर्ती। रंगनाथ जगन्नाथ तांडवमूर्ती। श्रीरंगहनुमंत गरुडमूर्ती। देवतार्चनी पूजाया।८॥ सात किंवा नऊ शुभचिन्हं असलेले दगड, शाळीग्राम, चक्रांकित दगडाचे तुकडे, शिवलिंग, सूर्यकांत, चंद्रकांत, तांदळे आणि नर्मदेतले गोटे तसंच भैरव, भगवती म्हणजे देवी, मल्हारी, मुंज्या, नृसिंह, बनशंकर, नाग, निनिराळ्या देवतांचे छाप असलेली नाणी, पंचयेतन म्हणजे गणेश, सूर्य, शक्ती, शिव आणि मित्र या पाच मुख्य देवतांची पूजा ही आर्चन भक्ती होय. गणेशशारदा, विड्ढल यांच्या मूर्ती तसंच रंगनाथ, जगन्नाथ, नटराज यांच्या मूर्ती, श्रीरंग, हनुमंत, गरुड यांच्या मूर्तीचं पूजन करावं.

भक्ती बोध

माणसाची मानसिकता, नियत चांगली असणं गरजेचं असतं. त्याच्या वागणुकीवर, विचारांवर बरंच काही अवलंबून असतं. त्याची प्रतिष्ठा, किंमत यावरूनच ठरत असते. एका कथेद्वारे आपण हे जाणून घेऊ या. एका ब्राह्मणाची कीर्ती चहूबाजूंना पसरली होती. त्याच्या किर्तनांचा, प्रवचनांचा चाहतावर्ग सगळीकडे पसरला होता. एके दिवशी जवळच्या गावातल्या मंदिराच्या पुजाऱ्याचं निधन झाल्याने हा ब्राह्मण तिथे पूजेसाठी गेला. त्याने बसने प्रवास केला. यावेळी तिकिट काढल्यानंतर पैसे परत देताना कंडक्टरने त्याला दहा रुपये जास्त दिले. ही बाब ब्राह्मणाच्या लक्षात आली पण त्याने दहाची नोट स्वतःकडेच ठेवली. कंडक्टरच्या लक्षात आल्यावर तो आपल्याकडून दहा रुपये घेऊन जाईल, असा

गौतम बुद्ध हे बौद्ध धर्माचे संस्थापक.

बौद्ध हा जगातल्या प्रमुख धर्मांपैकी एक. या धर्माचे अनुयायी जगभरात पसरले आहेत. बौद्ध धर्माचा उगम भारतात झाला. बुद्धाने जगाला शांतता, प्रेम, करुणा यांचा संदेश दिला, अहिंसेचं तत्त्व-ज्ञान सांगितलं. राग, लोभ यापासून लांब राहायला सांगितलं. क्रोध म्हणजे राग हा माणसाचा शत्रू मानला जातो. क्रोधामुळे माणसाचं काय नुकसान होतं हे बुद्धाने सांगितलं आहे. बुद्धाचा हा उपदेश समजून घेतला तर क्रोध दूर ठेवणं आणि आनंदी जीवन जगणं सोपं होईल. * बुद्ध म्हणतात, तुम्हाला रागामुळे शिक्षा भोगावी लागत नाही तर तुमचा राग हीच तुम्हाला मिळणारी शिक्षा आहे.

क्रोध दूर ठेवायचा तर...

* भूतकाळात अडकून पडू नका. भविष्याचा फार विचार करू नका. वर्तमानावर लक्ष केंद्रित करा. सुखी राहण्याचा हा एकमेव मार्ग आहे. * हजारो युद्धं जिंकण्यापेक्षा स्वतःवर विजय मिळवण्याचा प्रयत्न करा. एवढं केलं की तुमचा विजय ठरलेला आहे. हा विजय कोणीही हिरावून घेऊ शकत नाही. * घृणा म्हणजे वाईट वृत्ती. घृणा संपवू शकत नाही. घृणेवर प्रेमाने विजय मिळवता येतो. हेच शाश्वत सत्य आहे.

उपदेश

देवी लक्ष्मीची कृपा

आपल्यावर कायम रहावी, असं प्रत्येकाला वाटत असतं. देवी लक्ष्मी म्हणजे संपत्ती, संपन्नतेचं प्रतिक. लक्ष्मीचा आशीर्वाद लाभला की आयुष्यात सगळं कसं अगदी छान होतं. लक्ष्मीला प्रसन्न करून घेण्याचे काही मंत्र आहेत. प्रत्येक मंत्राचं वेगळं महत्त्व आहे. लक्ष्मीच्या या बहुविध मंत्रांविषयी...


* लक्ष्मी मंत्रांना सिद्धी मंत्र असंही म्हटलं जातं. प्रत्येक मंत्रामध्ये देवीची ऊर्जा आणि शक्ती यांचा वास असतो. म्हणूनच भक्तांना या मंत्रपठणाचे लाभ होत असतात. समर्पित भावना आणि भक्तीभावाने त्यांचं पठण केलं तर भाविकांना सकारात्मक अनुभव येतात. या मंत्रांच्या पठणाने समस्यांचं निराकरण होतं. आयुष्यात यश मिळतं.

* आर्थिक लाभ मिळवण्यासाठी झुओम श्रीम महालक्ष्मै नमः झु या मंत्राचं पठण करावं. * संपन्नता लाभण्यासाठी झुओम न्हिम श्रीम विलम महालक्ष्मी नमः झु या मंत्राचा जप करायला हवा. * आयुष्यात आनंद मिळवायचा असेल तर झुओम श्रीम श्री ऐ नमः झु या मंत्राचा जागर करावा. * अध्यात्मिक उन्नती करून घ्यायची असेल तर झुओम म हादेवीच विद्महे, विष्णुपत्नीचं धीमही,

तन्नों लक्ष्मी प्रचोदयातङ्ग या मंत्राचं पठण करावं.

* देवी लक्ष्मीचे मंत्र इतर देवतांच्या तुलनेत म्हणायला बरेच सोपे असतात. तसंच या मंत्रांचे सकारात्मक लाभही लवकर मिळतात. या मंत्रांचं पठण करताना मांडी घालून बसा. डोळे उघडे किंवा बंद ठेवा.

मंत्र संपन्नतेचे...



सोयीनुसार या मंत्रांचं पठण करा. हे मंत्र मोठ्याने किंवा मनातल्या मना-तही म्हणता येतील.

मंत्रजागर

* मंत्रांचे लाभ मिळवण्यासाठी नियमितपणे पठण करायला हवा. दिवसातून १०८ वेळा मंत्रांचं पठण करण्याचा नेम पाळायला हवा. * मंत्र म्हणताना पूर्वं कडे तोंड करून बसा. १०८ वेळा मंत्रांचं पठण करा. लक्ष्मीची मूर्ती किंवा फोटोला कमळ अर्पण करता येईल. मंत्रपठण झाल्यावर डोळे बंद करून शांत बसा. आजवर केलेल्या कृपेबद्दल लक्ष्मीला धन्यवाद द्या.



भारतातल्या देवीच्या ५१ शक्तीपीठांपैकी एक म्हणजे चिंतपूर्णी देवी मंदिर. हे मंदिर हिमाचल प्रदेशमधल्या उना जिल्ह्यातल्या चिंतपूर्णी येथे आहे. या मंदिराच्या उत्तरेला हिमालय पर्वत तर पूर्वेला शिवालिक पर्वतरांगा आहेत. हे मंदिर निसर्गरम्य अशा वातावरणात वसलं आहे. या देवीला छिन्नमस्तिका या नावानेही ओळखलं जातं. सती मातेच्या शरीराचे ५१ तुकडे जिथे पडले ती स्थानं शक्तीपीठ म्हणून ओळखली जाऊ लागली. या स्थानी सती देवीचा पाय पडला. या देवीला छिन्नमस्तिका हे नाव पडण्यामागे एक कथा आहे. मार्कंडेय पुराणानुसार देवी चंडीने राक्षसांसोबत युद्ध केलं. या युद्धात राक्षस पराभूत झाले पण देवीच्या दोन योगिनी जया आणि विजया यांना युद्धसमाप्तीनंतरही रक्ताची तहान लागली होती. या दोघींना शांत करण्यासाठी देवीने आपलं शीर धडावेगळं केलं आणि त्यांची तहान भागवली. देवीने आपलं शीर आपल्याच हातात धरलं होतं. देवीच्या मानेतल्या रक्तवाहिन्यांमधून वाहणारं रक्त प्यायल्यानंतर योगिनी शांत झाल्या. शीर नसलेली म्हणून ती छिन्नमस्तिका. छिन्नमस्तिका देवीचं रक्षण साक्षात भगवान शंकर करत असल्याचं बोललं जातं. म्हणूनच या मंदिराच्या चार बाजूंना शिव मंदिरं आहेत. पूर्वेला कालेश्वर महादेव, पश्चिमेला नारायण महादेव, उत्तरेला मुचकुंद महादेव आणि दक्षिणेला शिव बाडी अशी ही मंदिरे होत. चिंतपूर्णी देवीच्या या मंदिराची निर्मिती एका ब्राह्मणाने केली होती, असं म्हटलं जातं. या ब्राह्मणाचे वंशज मंदिरात पुजारी म्हणून काम बघतात. चिंतपूर्णी देवी भाविकांच्या मनोकामना पूर्ण करते, असं म्हटलं जातं.

तीर्थक्षेत्र

महत्त्व चरणस्पर्शाचं...

ज्येष्ठांच्या पाया पडण्याला आपल्या

संस्कृतीत विशेष स्थान आहे. ही परंपरा वैदिक काळापासून सुरू असल्याचं म्हटलं जातं. मोठ्यांच्या पाया पडण्याचं महत्त्व अर्थव वेद आणि मनुस्मृती या ग्रंथांमध्ये नमूद करण्यात आलं आहे. रामायण, म हाभारतासारख्या ग्रंथांमध्येही थोराना वंदन करण्याच्या या पद्धतीविषयी सांगण्यात आलं आहे. भगवतगी-तेतही याचा उल्लेख आढळतो. आजच्या काळात वर्षानुवर्षं सुरू असलेली प्रथा म्हणून तसंच ज्येष्ठांच्या प्रती आदरभाव व्यक्त करण्याची एक पद्धत म्हणून वाकून नमस्कार केला जातो. पण या कृतीमागचं नेमकं कारण आणि महत्त्व लोकांना फारसं माहीत नाही. पाया पडल्यामुळे नेमकं काय होतं, याविषयी...

* वेदांमध्ये पाया पडण्याचा उल्लेख आढळतो. वेदांनी याचं अध्यात्मिक आणि वैज्ञानिक महत्त्व विषद केलं केलं आहे. या कृतीच्या माध्यमातून ज्येष्ठांमधली सकारात्मक ऊर्जा वाकून नमस्कार करणाऱ्याला मिळते. ही ऊर्जा एका व्यक्तीकडून दुसऱ्याकडे पोहोचते. या ऊर्जेची पातळी आणि प्रकार परिस्थितीनुसार बदलत राहतो.

* पाया पडण्याची विशिष्ट पद्धत आहे. म नुस्मृती आणि गीतेत याबाबत विस्तृत वर्णन आढळतं. वाकून नमस्कार करण्याचे लाभ मिळवण्यासाठी मनात आदरभाव आणि भक्ती ठेऊन दोन्ही हातांनी ज्येष्ठांच्या पायांना स्पर्श करायला हवा. ज्येष्ठांनी नमस्कार करणाऱ्याच्या डोक्यावर हात ठेऊन भरभरून आशीर्वाद घ्यायला हवेत.

* प्रत्येक व्यक्तीने आपल्या आई-वडिलांचे आशीर्वाद घ्यायला हवेत. आई-वडिलांच्या पाया पडणं लाभदायी मानलं जातं. मुलांनी आई-वडिलांना नमस्कार केला की घरात सकारात्मक ऊर्जा वास राहतो. * गुरुंच्या पाया पडून त्यांचे आशीर्वाद घेणंही शुभ मानलं जातं. गुरुस्थानी असलेल्या व्यक्तीचे आशीर्वाद घ्यायला हवेत. गुरुंच्या आशीर्वादांमुळे शरीरात सकारात्मक ऊर्जा कार्यान्वित होते. * भगवंत आणि भक्त यांना जोडणारा धागा म्हणून या कृतीकडे पाहता येईल. चरणांवर लीन झालेल्या भक्तावर भगवंत कृपेचा वर्षाव करतो. भगवंताच्या चरणांवर मस्तक ठेवल्याने भक्तांना सम धान लाभतं.

जाणून घ्या

लोभ ठेवावा दूर...

विचार करून तो गप्प बसला. कंडक्टर काही आला नाही. बसचा मालक लाखांची कमाई करतो. हे दहा रुपये मी ठेऊन घेतले तर त्याचं फारसं नुकसान होणार नाही, असं ब्राह्मणाच्या मनात आलं. त्याने ती नोट स्वतःकडे ठेवली. तेवढ्यात त्याचा थांबा आला. तो तिथे उतरला पण, त्याचं मन मानत नव्हतं. ब्राह्मण कंडक्टरकडे गेला. दहा रुपये त्याला परत दिले. नेमकं काय घडलं हे त्याला सांगितलं. यावर त्या कंडक्टरचं म्हणणं ऐकून ब्राह्मण चाटच पडला. तुम्ही या गावच्या मंदिराचे नवे पुजारी आहात का,



असा प्रश्न त्याने ब्राह्मणाला केला. त्याने होकार देताच तो म्हणाला, मी तुमच्याबद्दल बरंच ऐकून होतो. तुमची प्रवचनं ऐकायची माझी खूप इच्छा होती. मी तुम्हाला ओळखलं होतं. मी मुद्रामच तुम्हाला दहा रुपये जास्त दिले. तुम्ही काय करता हे मला पहायचं होतं पण तुम्ही ही नोट परत दिली. तुमच्या प्रवचनांप्रमाणेच तुमचं आचरण आहे. मला तुमच्याबद्दल खूप आदर वाटतो. हे ऐकल्यावर ब्राह्मणाने देवाचे आभार मानले. माझ्या मनातला लोभ दूर केला. यामुळे माझ्याबद्दलचा आदरभाव टिकून राहिला. फक्त दहा रुपयांच्या लोभामुळे ब्राह्मणाबद्दलचा सगळा आदर एका क्षणात नष्ट झाला असता. त्यामुळे कोणत्याही गोष्टीचा लोभ करू नये हे खरं, असं मनोगत व्यक्त करत ब्राह्मण शांत झाला.



समृद्धी महामार्गावर इनोव्हा कारचा भीषण अपघात

तीन परदेशी नागरिकांचा मृत्यू

■ महासागर प्रतिनिधी

वाशिम, दि. १८ :

जिल्ह्यातील समृद्धी महामार्गावर झालेल्या भीषण अपघातात दोन परदेशी नागरिकांचा जागीच मृत्यू झाल्याची धक्कादायक घटना समोर आली आहे. ही घटना वाशिम तालुक्यातील मालेगाव-जळुळा दरम्यान, समृद्धी महामार्गाच्या कॉरिडोर क्रमांक २३२ वर घडली. मुंबईवरून नागपूरच्या दिशेने जात असलेल्या इनोव्हा कारचा हा अपघात असून, अपघातात मृत्यू झालेले दोघेही नागरिक म्यानमार देशातील असल्याची माहिती पोलिस सूत्रांनी दिली आहे.

इनोव्हा वाहनाचा चालक दीर्घ प्रवासामुळे थकलेला होता. प्रवासादरम्यान त्याला अचानक डुलकी लागल्याने वाहनावरील नियंत्रण सुटले आणि गाडी रस्त्याच्या कडेला असलेल्या लोखंडी कटड्यांना धडकली. गाडीचा वेग मोठा असल्याने धडक इतकी भीषण होती की कटडे तोडून वाहन रस्त्याखाली कोसळले. या धडकेत इनोव्हाचा पूर्ण चुराडा झाला असून, गाडीत बसलेल्या दोघा प्रवाशांचा जागीच मृत्यू झाला. घटनेनंतर काही वेळ महामार्गावरील वाहतूकही विस्कळीत झाली होती.

पोलिसांनी दिलेल्या प्राथमिक माहितीनुसार, अपघातात मृत्यू झालेले दोघे म्यानमार देशातील नागरिक होते. हे दोघे धार्मिक प्रवासासाठी मुंबईवरून जगन्नाथपुरी या ठिकाणी निघाले होते. त्यांनी प्रवासासाठी इनोव्हा गाडीची खासगी बुकिंग केली होती. अपघातग्रस्त वाहनात ते दोघेच प्रवासी होते. दुर्दैवाने, वाहनचालकाच्या डुलकीमुळे झालेल्या या अपघातात दोघांचा जागीच मृत्यू



कारच्या धडकेत महिला ठार



झाला. मृतांची ओळख पटवण्याचे आणि त्यांच्या नातेवाईकांशी संपर्क साधण्याचे प्रयत्न सुरू आहेत.

अपघात इतका जबरदस्त होता की, इनोव्हाचे पुढील आणि मागील भाग पूर्णपणे चिरडले गेले होते. लोखंडी कटडे तुटून वाहन सुमारे २० फूट खाली गेल्याचे प्रत्यक्षदर्शींनी सांगितले. घटनेनंतर काही वेळासाठी समृद्धी महामार्गावर वाहतुकीचा वेग मंदावला होता. महामार्ग पोलिसांनी घटनास्थळी धाव घेऊन वाहतूक सुरळीत केली. अग्निशमन दल आणि पोलिसांनी मिळून गाडीतील मृतदेह बाहेर काढले आणि ते शवविच्छेदनासाठी वाशीम जिल्हा रुग्णालयात हलवले.

समृद्धी महामार्गावर अलीकडच्या काही महिन्यांत अपघातांची मालिका सुरू असून, वेग आणि निष्काळजी वाहनचालकपणामुळे अनेकांचा बळी गेला आहे. या घटनेनंतर पुन्हा एकदा सुरक्षिततेचा आणि वेगमर्यादेच्या पालनाचा मुद्दा पुढे आला आहे.

■ महासागर प्रतिनिधी, यवतमाळ, दि. १८ :

समोरून भरधाव वेगात येणाऱ्या कारने एका दुचाकीवर जाणाऱ्या पती-पत्नीला धडक दिल्याने ५० वर्षीय महिला जागीच ठार झाली. ही घटना तुळजापूर महामार्गावरील येथून जवळच असलेल्या चिल्ली गावाजवळ घडली. अकिला बी. अमीर बेग मिर्झा (वय ५०) असे मृतक महिलेचे नाव असून तिचा पती अमीरबेग मिर्झा (वय ५८) हा गंभीर जखमी झाला आहे.

दोघे पती - पत्नी दुचाकीने नांदगव्हाणकडे जात असताना समोरून भरधाव वेगाने येणाऱ्या मारुती सुझुकी कारने समोरासमोर जोरदार धडक दिली. या धडकेत दुचाकी ही डिव्हायडर वर फेकल्या गेल्याने दुचाकीवरील अकिला बी. यांना डोव्याला जबर मार लागला. त्यात त्यांचा जागीच मृत्यू झाला तर तिचा पती अमीरबेग मिर्झा हा गंभीर जखमी झाला आहे. उमरखेड पोलिसांनी पंचनामा करून गंभीर जखमी व मृतक हिला उपजिल्हा रुग्णालयात आणले असून पुढील तपास ठाणेदार शंकर पांचाळ, पिपसआय मुंडे करित आहेत.

दिवाळी मुहूर्तावर नागरिकांना

पोलिसांकडून विशेष भेट



■ महासागर प्रतिनिधी, नागपूर, दि. १८ :

दिवाळी समोर असताना शहरातील विविध भागातून घरफोडी, वाहने चोरीच्या गुन्ह्यांना बळी पडत कोट्यवधींच्या मालमत्ता गमावून बसलेल्या २०० हून अधिक नागरिकांना पोलिसांकडून शनिवारी सुखद गिफ्ट देण्यात आले.

नागरिकांच्या चोरीला गेलेला एकूण १ कोटी ६० लाख रूपयांचा मुद्देमाल पोलिसांनी सुखरूप हस्तांतरित केला. विशेष म्हणजे राज्याच्या सीमा ओलांडून उत्तर प्रदेश, आसाम, छत्तीसगड, मध्यप्रदेशमध्ये परागंदा झालेल्या या चोरांच्या पोलिसांनी परराज्यातून मुसक्या बांधल्या.

यात एकट्या परिमंडळ एक मधून ८७ लाख ३९ हजार रूपयांचा मुद्देमाल नागरिकांना सुपूर्द केला. तर परिमंडळ दोन मध्ये ४८ लाख आणि परिमंडळ पाच मध्ये २४ लाख आशा एकूण १ कोटी ३९ लाखच्या मौल्यवान वस्तूंचा समावेश आहे.

यावेळी पोलीस आयुक्त रविंद्र सिंगल, सह पोलीस

आयुक्त नविनचंद्र रेड्डी, पोलीस उपायुक्त सिंगा रेड्डी ऋषिकेश रेड्डी, सहाय्यक पोलीस आयुक्त अशोक शेळके, परिमंडळ पाच हद्दीत पोलीस स्टेशन कळमना, पारडी, यशोधरानगर आणि वाठोडा पोलिसांनी ५१ मोबाईल फोन परत केले. या सोबतच १२ दुचाकी वाहन अशी २४ लाख किमतीच्या वस्तू नागरिकांना परत केल्या. परिमंडळ २ मधील पोलिस स्टेशन धंतोली, सीताबर्डी, सदर इमावाड, अंबाझरीमधून १९२ भ्रमणध्वनी तर १० दुचाकी असा ४८ लाखच्या मुद्देमाल परत केला. परिमंडळ १ मधून ५१ गुन्हे उघडकीस आले. या मधील ४२ दुचाकी वाहने, २३ तोळे सोने आणि ११ भ्रमणध्वनी अशा एकूण ८७ लाख ३९ हजार रूपयांचा मुद्देमाल परत केला.

हरबलेली मौल्यवान मालमत्ता पुन्हा मिळाल्याने नागरिकांच्या चेहऱ्यावर समाधानाचे आणि आनंदाचे भाव उमटले. दिवाळीच्या मुहूर्तावर मिळालेली ही विशेष भेट नागरिकांसाठी दिलासादायक तर पोलिसांप्रती विश्वास वाढवणारी ठरली आहे.

..तर मी भुजबळांच्या पाया पडेन!

■ महासागर प्रतिनिधी, नागपूर, दि. १८ :

विरोधक ओबीसींच्या बाजूने ताकदीने उभे होत आहेत. हे लक्षात घेऊन सरकारने काही नेत्यांना पुढे करत हा विषय हायजॅक करण्याचा प्रयत्न केला आहे. सर्वांनी एकत्र येत काम केले पाहिजे. भाजपच्या इशान्यावर भुजबळांनी मला टागेंट केले आहे. नागपूरच्या मेळाव्यामध्ये जी गर्दी आली तिथून अपेक्षा नव्हती तेवढा ओबीसी समाज रस्त्यावर उतरला त्याला सरकार घाबरले आणि छगन भुजबळ यांना पुढे करत मला टागेंट करण्याचे काम सुरू केले. मला टागेंट करत जर ओबीसी समाजाचे भलं होणार असेल तर काही हरकत नाही. पण जी आर रद्द करावा. मी भुजबळांच्या पाया पडायला जाईन, असे वक्तव्य विजय वडेहीवार यांनी केले. वडेहीवार म्हणाले की, आपल्याला जे हवे ते सवैधानिक मार्गाने मिळवायचे आहे. आंदोलन, मोर्चा काढत सरकारवर प्रेशर टाका आणि जे हवे ते मिळवा पण कोयत्याची भाषा केल्यावर मी दुसऱ्या सभेला कसा जाणार असा सवाल वडेहीवार यांनी केला आहे.



शेतकऱ्यांची कापूस कोंडी

■ महासागर प्रतिनिधी

नागपूर, दि. १८ :

या वर्षी महाराष्ट्रात ३८ लाख ३५ हजार १४७ हेक्टरवर कपाशीची लागवड झाली आहे. केंद्र सरकारकडून आयात शुल्क सवलतीचा कालावधी वाढवण्यात आल्यामुळे कापसाचे दर हमीभावापेक्षा कमी राहण्याची शक्यता आहे.

अशा परिस्थितीत सीसीआयकडून (भारतीय कापूस महामंडळ) खरेदी केंद्रे सुरू व्हायला हवी होती. मात्र अजूनही राज्यात कापूस खरेदीचा मुहूर्त निघू शकलेला नाही. महाराष्ट्रात सीसीआयला १६८ खरेदी केंद्रे सुरू करण्याचा प्रस्ताव कापूस पणन महामंडळाने दिला होता. कापूस खरेदी १५ ऑक्टोबरपासून सुरू होणे आवश्यक होते. मात्र अजूनही काही ठिकाणी अपवाद वगळता बहुतांश ठिकाणी केंद्रे सुरू झाली नसल्याची माहिती आहे.

खासगी व्यापाऱ्यांनी मुहूर्ताला ७.१०१ रुपये विवंटलला एक गाडी घेतली. बाकीच्या गाड्या काय भावाने घेतल्या असतील याची कल्पना करा.



गुजरातमध्येही व्यापारी ६.५०० ते ७.००० रुपये विवंटलने खरेदी करीत आहे. देशात रुईचा भाव ५२ हजार रुपये खंडी भाव आहे. अमेरिकेची रुई ४० ते ४५ हजार रुपये खंडीने येण्याची शक्यता नाकारता येत नाही, असे कापूस अभ्यासक जावईधिया यांनी सांगितले.

महाराष्ट्रात १६८ केंद्रांद्वारे कापूस खरेदी होणार असून त्यासाठी, हक्कपास किसान अँपवर नोंदणी करणे सक्तीचे, नोंदणीकृत शेतकऱ्यांना निर्धारित ७ दिवसांच्या स्लॉट, कोणत्याही दिवशी कोणत्याही केंद्रावर कापूस विकण्याची परवानगी आहे. गतवर्षाच्या हंगामात सातबारा उताऱ्यावर कापसाची नोंद नसल्यामुळे अनेक शेतकऱ्यांची अडचण झाली होती.

■ महासागर प्रतिनिधी, नागपूर, दि. १८ :

दिवाळीच्या पहिल्या दिवशी वसु बारसला सोन्याचे दर आजपर्यंतच्या विक्रमी उंचीवर पोहचले होते. परंतु धनत्रयोदशीला मात्र घट झाली आहे. तर चांदीचे दरही मोट्या प्रमाणात घसरले आहे. त्यामुळे ग्राहकांना दिलासा मिळाला आहे.

दिवाळीच्या काळात सोने खरेदी करण्याकडे ग्राहकांचा कल असतो. नागपुरातील सराफा बाजारात दिवाळीच्या पहिल्या दिवशी १७ ऑक्टोबरला वसु बारसच्या दिवशी सोन्याचे दर प्रति दहा ग्राम जोएसटी आणि मेकिंग शुल्क वगळून २४ करंटसाठी १ लाख ३१ हजार ४०० रुपये, २२ करंटसाठी १ लाख २२ हजार २०० रुपये, १८ करंटसाठी १ लाख २ हजार ५०० रुपये, १४ करंटसाठी ८५ हजार ४००

सोन्याच्या दरात थोडीशी घसरण



रुपये, १४ करंटसाठी ८५ हजार ४०० रुपये होते. हे दर दुसऱ्या दिवशी शनिवारी धनत्रयोदशीच्या मुहूर्तावर २४ करंटसाठी १ लाख २८ हजार ५०० रुपये, २२ करंटसाठी १ लाख १९ हजार ५०० रुपये, १८ करंटसाठी १ लाख २०० रुपये, १४ करंटसाठी ८३ हजार ५०० रुपये होते.

त्यामुळे एकाच दिवसात सोन्याच्या दरात प्रति दहा ग्राम २४ करंटमध्ये २९०० रुपये, २२ करंटमध्ये २७०० रुपये, १८ करंटमध्ये २३०० रुपये, १४ करंटमध्ये १९०० रुपये नोंदवले गेले. यासोबतच चांदीच्या दरात मोठी घसरण झाल्याचे दिसून आले. ऐन धनत्रयोदशीच्या दिवशी सोनेचांदीचे दर घसरल्याने ग्राहकांना दिलासा मिळाला असून, खरेदीसाठी ग्राहकांची गर्दी दिसून आली.

श्री गुरुदेव नागरी सहकारी पतसंस्था मर्यादीत कारंजा

१.च. AKL/KRJ/RSR/CR/759/96-97 मुख्य कार्यालय : काणव जिन, एमएसईबी ऑफीस जवळ, मेन रोड, कारंजा २२५०२७

सर्व सामान्यांचा आधार कौटुंबिक जिद्दहाळा जोपासुन विनम्र व तत्पर सेवा देणारी शहरातील अग्रगण्य पत संस्था

संस्थापक अध्यक्ष

मा.श्री.नरेंद्रजी गोलेच्छा

यांना वाढदिवसानिमित्त कोटी...कोटी हार्दिक शुभेच्छा

सर्व नागरिकांना दिवाळीच्या हार्दिक शुभेच्छा

शुभेच्छूक

अतुल धाकतोड व्यवस्थापक

◀ डॉ.राजेंद्र संपट ▶ महेंद्रजी लोडाया ▶ शंकरलालजी कश्यप ▶ बिपीनभाऊ वाणी ▶ किरिंटभाई रायचुरा ▶ सुनिलजी मसणे ▶ सौ.चंदाताई कोळकर ▶ सौ.निशाताई गोलेच्छा ▶ सौ.प्रितीताई धाकतोड

समस्त कर्मचारीवृंद व अल्पबचत संग्राहक

मुदत ठेवीवर १० टक्के व्याजदर

श्री.विनित नरेंद्रजी गोलेच्छा

अध्यक्ष

संस्थेचे वैशिष्ट्य :

◀ स्वभांडालावर वाटचाल ▶ तत्पर विश्वसनिय आपुलकीची सेवा ▶ लॉकर सुविधा उपलब्ध ▶ सोनेतारण कर्ज ▶ पगारतारण कर्ज ▶ गृहतारण कर्ज ▶ व्यवसाय कर्ज

आवृत्ती ठेव योजना :

◀ दरमहा ५०० रुपये ८० महिने भरणा करा व मुदती नंतर ५००००.०० मिळवा. ▶ दरमहा १०००.०० रुपये ८० महिने भरणा करा व मुदती नंतर १०००००.०० मिळवा.

सभासदांनी आपल्या कर्जाची नियमीत भरणा करून संस्थेच्या प्रगतीमध्ये सहकार्य करून सभासद म्हणून आपले कर्तव्य पार पाडावे.

भूमिपुजन सोहळा

कारंजा नगर परिषद हद्दीतील ८ कोटी रुपयांच्या विकासाकामाचे

ठागासावजी चौक ते विजय बगडे घरापर्यंत रस्ता कॉंक्रीटीकरण व नाली बांधकाम करणे,	59,19,084
मादवाली पूडा ते दत्त मंदीर पर्यंत रस्ता कॉंक्रीटीकरण व नाली बांधकाम करणे,	83,89,511
डॉ. सोनटकरे घर ते पोद्दा वेश पर्यंत कॉंक्रीटीकरण व नाली बांधकाम करणे,	15,35,051
आकाशदीप कॉलनी मधील प्रकाश थोरात यांच्या घर ते श्रीकृष्ण मुंदे यांचे घरापर्यंत रस्ता कॉंक्रीटीकरण व नाली बांधकाम करणे,	26,52,305
लक्ष्मी नगर वस्ती उपाध्ये ते रवि दाकुरलकर यांचे घरापर्यंत रस्ता कॉंक्रीटीकरण व नाली बांधकाम करणे,	12,04,867
साई-विहार कॉलनी पवन खिरी यांच्या घर ते स गुजरात यांचे घरापर्यंत रस्ता कॉंक्रीटीकरण व नाली बांधकाम करणे,	19,27,567
वनदेवि नगर सानिका अंश्री ते भलावि यांचे घरापर्यंत रस्ता कॉंक्रीटीकरण व नाली बांधकाम करणे,	95,99,713
वनदेवि नगर साई संकुल ते डोक लाईजमन यांचे घरापर्यंत रस्ता कॉंक्रीटीकरण व नाली बांधकाम करणे,	113,59,978
यादगार नगर विवेक पवार यांचे घर ते पंडीत उपाध्ये यांच्या घरापर्यंत रस्ता कॉंक्रीटीकरण व नाली बांधकाम करणे,	18,47,433
तुषार कॉलनी अजय परळीकर यांचे घर ते वानखडे सर यांच्या घरापर्यंत रस्ता कॉंक्रीटीकरण व नाली बांधकाम करणे,	75,20,079
एकविडा देवि मंदीर मागील बाजूस मोल्हा नाल्यापर्यंत नाली बांधकाम करणे,	6,42,364
बाबरे कॉलनी येथे योगिगज शंकरपुरे घर ते मोटे यांच्या घरापर्यंत रस्ता कॉंक्रीटीकरण व नाली बांधकाम करणे,	27,41,951
साई विहार कॉलनी सनातन इंगोले यांचे घर ते पवन खिरी पर्यंत नाली बांधकाम करणे,	16,06,304
प्रियदर्शनी कॉलनी येथे विलास वेळुकर यांचे घर ते साई मंदीर पर्यंत रस्ता कॉंक्रीटीकरण व नाली बांधकाम करणे,	35,19,805
प्रियदर्शनी कॉलनी विलास कोठे यांचे घर ते साई मंदीर जवळ नाली बांधकाम करणे,	16,06,312
संभाजी नगर गोमाशे यांचे घर ते प्रा. टाळोड यांच्या घरापर्यंत रस्ता कॉंक्रीटीकरण व नाली बांधकाम करणे,	4,200,852
आकाशदीप कॉलनी शांती नगर येथील अरुण बोधे यांचे घर ते राजू सोनोले यांच्या घरापर्यंत नाली बांधकाम व रस्ता कॉंक्रीटीकरण करणे,	25,86,453
आकाशदीप कॉलनी शांती नगर इनुमान राऊत यांचे घर ते बाळू भोग यांच्या घरापर्यंत नाली बांधकाम व रस्ता कॉंक्रीटीकरण करणे,	25,86,453
साई विहार कॉलनी येथे कन्है घर ते देशमुख यांच्या घरापर्यंत रस्ता कॉंक्रीटीकरण व नाली बांधकाम करणे,	8,97,815

दिनांक : रविवार दि. 19/10/2025 रोजी

वेळ : सकाळी 10.30 पासून

कार्यक्रमाचे अध्यक्ष

श्री. नरेंद्रजी गोलेच्छा (मा. नगराध्यक्ष न, प, कारंजा)

श्री. दत्तराज डहाके (मा. नगराध्यक्ष न, प, कारंजा)

प्रमुख उपस्थिती :

सौ. प्राज्ञता माहितकर (शहराध्यक्ष, भाजपा कारंजा)

आ.सई प्रकाश डहाके

(कारंजा-मानोरा विधानसभा)